

# تقلیدائے ائمہ کی ضرورت



تالیف لطیف

شیخ الاسلام محقق العصر حضرت علامہ  
سید شمس الحق افغانی رحمہ اللہ



ایتمام و پیشکش

محمد قاسم افغانی



# تقلید اکبر کی ضرورت

تاریخ طبع

شیخ الاسلام محقق العصر حضرت علامہ  
سید شمس الحق افغانی رحمہ اللہ

اہتمام و طبع

محمد قاسم افغانی



جانب 1-A، قسطنطنیہ، پتہ: 3135009-0321-2000870  
www.almanhalpublisher.com  
almanhalpublisher@gmail.com

جملہ حقوق محفوظ ہیں

# تقلیدائے مکہ کی ضرورت

سن اشاعت ۱۴۴۴ھ 2023ء



تالیف لکھتے

شیخ الاسلام محقق العصر حضرت علامہ  
سید شمس الحق افغانی رحمہ اللہ

ادارۃ النور

دوران نمبر 3-2، نور سٹریٹ، مغربی ماڈرن گرومنڈ، کراچی  
021-34914596, 0324-2855000  
idaratunnoor@gmail.com

المنہا

پلاٹ 1-A، فاسان جوہر، راجہ پور، کراچی  
0321-3135009, 0321-2000870  
www.almanhalpublisher.com  
almanhalpublisher@gmail.com

## فہرست مضامین

| صفحہ نمبر | عنوانات  |
|-----------|--|
| 4         | انتساب.....  |
| 5         | تقریظ.....   |
| 7         | پیش لفظ.....   |
| 9         | شیخ الاسلام محقق العصر حضرت مولانا سید شمس الحق افغانی <small>رحمۃ اللہ علیہ</small> ..... |
| 12        | درس نمبر: 1 شخصی تقلید پر بحث.....   |
| 16        | درس نمبر: 2 تقلید کی ضرورت.....  |
| 25        | درس نمبر: 3 مجتہد کے لیے شرائط.....  |
| 33        | درس نمبر: 4 مجتہدین ہی حقیقت میں اہل القرآن و حدیث تھے.....                                |
| 42        | درس نمبر: 5 فقہ بدعت نہیں.....   |
| 49        | درس نمبر: 6 حنفی مذہب کی ترجیح.....  |
| 58        | درس نمبر: 7 چاروں مسلک برحق ہیں.....   |

## انتساب

محدث العصر حضرت علامہ مولانا سید محمد یوسف بنوری رحمۃ اللہ علیہ کے نام جو اپنے استاد حضرت

افغانی رحمۃ اللہ علیہ کے بارے میں فرماتے ہیں۔۔۔

لَسْتُ عَالِمًا هِنْدِيًّا أَوْ بَاكِسْتَانِيًّا

بَلْ أَنْتَ مَلِكٌ أَنْزَلَ اللَّهُ تَعَالَى مِنَ السَّمَاءِ لِإِصْلَاحِنَا

محمد قاسم افغانی

حفید علامہ افغانی رحمۃ اللہ علیہ

## حرفِ چند

بِسْمِ اللّٰهِ الرَّحْمٰنِ الرَّحِیْمِ

الحمد لله وكفى والصلوة والسلام على محمد المصطفى وعلى آله وصحبه

الاصفياء اما بعد!

اللہ پاک کا بے حد فضل و احسان ہے، جس نے ہمیں ایمان کی دولت سے نوازا اور ہمیں حضور اکرم ﷺ کی امت میں پیدا کیا۔ سید الانبیاء کے دنیا سے رخصت ہو جانے کے بعد دینی علوم کو دنیا میں باقی رکھنے اور ان کی نشر و اشاعت کی ذمہ داری صحابہ، تابعین، تبع تابعین، محدثین، فقہاء اور علماء کے کندھوں پر ڈال دی گئی ہے، چنانچہ ہر دور کے علماء صلحاء نے اپنی ذمہ داری نبھائی خصوصاً برصغیر پاک و ہند میں علماء دیوبند نے دین کی اس شمع کو روشن رکھنے کے لیے بے مثال قربانیاں دی ہیں۔ اکابر دیوبند میں حضرت مولانا شمس الحق افغانی رحمۃ اللہ علیہ کی شخصیت کسی تعارف کی محتاج نہیں۔ اللہ تعالیٰ نے موصوف سے ہر میدان میں خدمات لیں خصوصاً تصنیف و تالیف کے شعبے میں حضرت کی خدمات سے پوری دنیا کے مسلمان فائدہ اٹھا رہے ہیں۔ حضرت کے خاندان کے چشم و چراغ ”محمد قاسم افغانی سلمہ“ جو حضرت کے حفیہ ہیں، حضرت کے علمی ذخیرے کو منظر عام پر لانے کے لیے انتھک محنت کر رہے ہیں۔ حضرت کی وہ تالیفات جو اب تک منظر عام پر نہ آسکیں، ان کو زیر طباعت سے آراستہ کر کے امت کے سامنے پیش کرنے کا بیڑا اٹھایا ہے۔ اسی سلسلے کی ایک کڑی ”تقلید ائمہ کی ضرورت“ کے نام سے حضرت کی ایک تصنیف ہے۔ موصوف نے اس کتاب کی اشاعت سے قبل احقر کی خدمت میں تبصرے کے لیے پیش کیا ہے۔ بندہ نے مسودہ کا مطالعہ کیا ماشاء اللہ اپنے موضوع پر بڑی جامع تحریر ہے۔ ان شاء اللہ امت مسلمہ کو اس تالیف سے عظیم الشان فائدہ ہوگا۔ علامہ افغانی رحمۃ اللہ علیہ نے تقلید کی اہمیت اور ضرورت پر سیر حاصل بحث کی ہے اور قرآن و سنت کی نصوص سے موضوع کو مدلل کر کے پیش کیا ہے اور منکرین تقلید کے شکوک و شبہات کا بھی تسلی بخش رد کیا ہے۔ ناچیز کی دل سے یہ دعا ہے، کہ اللہ پاک مولانا شمس الحق صاحب رحمۃ اللہ علیہ اور ان کے حفیہ محمد قاسم کی خدمات کو اپنی بارگاہ میں شرف قبولیت بخشے اور اس

رسالے کو امت مسلمہ کے لیے نافع بنائے اور منکرین تقلید کو اس رسالے سے ہدایت حاصل کرنے کی توفیق عطاء فرمائے اور مولانا کی دیگر تصانیف کو بھی امت کے سامنے پیش کرنے کی ہم سب کو توفیق عطاء فرمائے۔ آمین!

والسلام

محبت اللہ

استاد جامعۃ العلوم الاسلامیہ علامہ بنوری ناؤن کراچی

7/6/1444

## پیش لفظ

حضرت مولانا شمس الحق افغانی رحمۃ اللہ علیہ کا شمار اپنے زمانے کے ان ممتاز علماء کرام میں ہوتا ہے۔ جن کی دینی خدمات کو فراموش نہیں کیا جاسکتا۔ آپ رحمۃ اللہ علیہ بیک وقت تفسیر، حدیث، تحقیق، افتاء و سیاسی میدان کے شہسوار تھے۔ آپ رحمۃ اللہ علیہ کی علمی وسعت کا اندازہ ان کی بے مثال و بے نظیر تفسیر دروس القرآن الحکیم سے لگایا جاسکتا ہے جو سورۃ بقرۃ کے پہلے چار رکوع کی تفسیر 12 جلدوں پر مشتمل ہے۔ حضرت افغانی رحمۃ اللہ علیہ جس طرح دینی علوم میں یگانہ روزگار تھے اسی طرح سائنسی علوم میں بھی اپنا ثانی نہیں رکھتے تھے۔ جس طرح حضرت افغانی رحمۃ اللہ علیہ کو تصنیف و تالیف، خطابت و مناظرہ میں یدِ طولیٰ حاصل تھا اسی طرح آپ کو درس و تدریس اور معرکہ الآراء موضوعات پر بھی عمیق دسترس حاصل تھی۔ انہی موضوعات میں سے ایک موضوع تقلید ائمہ کی ضرورت بھی ہے، جس پر حضرت افغانی رحمۃ اللہ علیہ نے درس قرآن کے دوران سیر حاصل گفتگو فرمائی اور حضرت افغانی رحمۃ اللہ علیہ کے تلمیذ رشید حضرت مولانا عبدالغنی صاحب رحمۃ اللہ علیہ نے حضرت افغانی رحمۃ اللہ علیہ کے تمام ملفوظات کو قلم بند کیا جو بعد ازاں یہ قلمی مسودہ خانوادہ مولانا عبدالغنی رحمۃ اللہ علیہ نے عاجز کو سپرد کیا اور اس کی تصحیح و طبع کی تلقین فرمائی۔ یہ ایک قابل مشقت کام تھا جو میرے ذمے کیا گیا۔ یہ محض اللہ تعالیٰ کا فضل، اساتذہ کی دعاؤں اور حضرت افغانی رحمۃ اللہ علیہ سے محبت رکھنے والے حضرات کے اصرار ہی کا نتیجہ ہے جو مجھ جیسے حقیر فقیر سراپا تقصیر کو اس کار خیر میں کچھ حصہ ڈالنے کی توفیق ملی۔

یہ سب کچھ حضرت کے تلامذہ خصوصاً مولانا عبدالغنی رحمۃ اللہ علیہ کی انتھک محنتوں ہی کا نتیجہ ہے جو حضرت افغانی رحمۃ اللہ علیہ کے ملفوظات آج ہمارے درمیان نقوش کی صورت میں محفوظ ہیں۔

زیر نظر کتاب پر استاد محترم مولانا محبت اللہ صاحب حفظہ اللہ (استاد الحدیث جامعہ علوم الاسلامیہ بنوری ٹاؤن) کے تبصرے کے بعد مزید گفتگو کرنے کی گنجائش باقی نہیں رہتی۔ اللہ تعالیٰ استاد محترم کی عمر میں برکت ڈالے اور ان کا سایہ ہم پر تادیر قائم رکھے۔ (آمین)



دعا گو ہوں کہ اللہ رب العزت اس کتاب کو حضرت مولانا شمس الحق افغانی رحمۃ اللہ علیہ اور ان کے تلامذہ خصوصاً مولانا عبدالغنی رحمۃ اللہ علیہ، میرے والدین خصوصاً میرے والد محترم جناب حکیم جان صاحب (مرحوم)، میرے اساتذہ و مشائخ، جملہ معاونین اور احقر کے لیے مغفرت و نجات کا ذریعہ بنائے۔ آمین بجاہ النبی الکریم!

احقر العباد

محمد قاسم افغانی

حفید علامہ افغانی رحمۃ اللہ علیہ

جمعة المبارک

4 جنوری 2022ء

# شیخ الاسلام محقق العصر حضرت مولانا سید شمس الحق افغانی رحمۃ اللہ علیہ

نام و نسب:

علامہ شمس الحق افغانی بن مولانا غلام حیدر بن مولانا خان عالم بن مولانا سعد اللہ

ولادت:

17 اکتوبر 1898ء

جائے ولادت:

ترنگزئی چارسدہ

مادر علمی:

دارالعلوم دیوبند

پیشہ:

علم

لقب:

شمس العلماء

تدریس:

دارالعلوم دیوبند، جامعہ اسلامیہ ڈابھیل بھارت، جامعہ اسلامیہ بہاولپور

مناصب:

وزیر معارف الشرعیہ، ریاست ہائے متحدہ بلوچستان، شیخ التفسیر وائس چانسلر اسلامیہ

یونیورسٹی بہاولپور

جانشین اول:

شاہ انور شاہ کشمیری رحمۃ اللہ علیہ و بانی و صدر اول وفاق المدارس العربیہ پاکستان، رکن اسلامی

نظریاتی کونسل، اسلام آباد۔

تصانیف:

علوم القرآن، سائنس اور اسلام (اردو) سرمایہ دارانہ واشتراکی نظام کا اسلامی معاشی نظام سے موازنہ، شرعی ضابطہ دیوانی، اسلام دین فطرت، ترقی اور اسلام، اسلامی جہاد، آئین آریا، عصمت انبیاء، معدن السرور، تصوف کا کردار، معین القضاء والمفتین، مکتوبات حضرت افغانی، سائنس اور اسلام (انگریزی)، افتتاح البخاری (بخاری شریف کی افتتاحی تقریر) کلمتان خفیفتان (بخاری شریف کی اختتامی تقریر) اسلام عالمگیر مذہب، وظائف و عملیات حضرت افغانی رحمۃ اللہ علیہ، مقالات افغانی (دو جلد) عربی شرح سنن ترمذی بنام تنقیح الشری علی جامع الترمذی، خطبات افغانی، دو جلد تفسیر افغانی (5) جلد بنام دروس القرآن الحکیم، مجالس افغانی، محاضرات افغانی، نکات افغانی، المیہ مشرقی پاکستان، حضرت افغانی علماء و عقلاء کی نظر میں، تقلید ائمہ کی ضرورت۔

اسفار:

سعودیہ عرب، افغانستان، بھارت، ملائیشیا

خلافت:

بیعت و خلافت سلسلہ چشتیہ و قادریہ و نقشبندیہ میں

تعلیم:

ابتدائی دینی علوم چار سده میں مولانا عبدالرؤف دیوبندی سے

معقولات:

مولانا عبدالقدیر افغانستانی و مولانا سیف الرحمن پشاور سے افغانستان میں

دورہ حدیث:

مولانا شاہ انور شاہ کشمیری رحمۃ اللہ علیہ، مولانا شبیر احمد عثمانی رحمۃ اللہ علیہ سے انڈیا دارالعلوم دیوبند میں

اعزازات:

ستارہ امتیاز بدست جنرل ایوب خان صدر پاکستان (1966) پی ایچ ڈی ڈگری پشاور

یونیورسٹی، (1975) تمغہ امتیاز جنرل ضیاء الحق صدر پاکستان (1980)

تاریخ وفات:

16 اگست 1983ء بروز منگل۔

حضرات ائمہ مجتہدین کرام رحمۃ اللہ علیہم  
 نے محنت و مشقت سے علم حاصل  
 کیا اور صاحب تقویٰ بھی تھے۔  
 آج نہ علم ہے اور نہ تقویٰ،  
 مگر تقلید نہیں کرنی۔

## درس نمبر ۱

## ”شخصی تقلید پر بحث“

(۲۸، نومبر ۱۹۶۹ء، جمعہ)

يٰۤاَيُّهَا الَّذِيْنَ اٰمَنُوْا اذْكُرُوْا نِعْمَتِيَ الَّتِيْ اَنْعَمْتُ عَلَيْكُمْ وَاَوْفُوا بِعَهْدِيْ اُوْفٍ بِعَهْدِكُمْ ؕ وَ اِيَّاىَ فَاَرْهَبُوْنَ ۝ وَاٰمِنُوْا بِمَا اَنْزَلْتُ مُصَدِّقًا لِّمَا مَعَكُمْ وَلَا تَكُوْنُوْا اَوَّلَ كٰفِرٍ بِهٖ ؕ وَلَا تَشْتَرُوْا بِاٰيَتِيْ ثَمٰنًا قَلِيْلًا ؕ وَ اِيَّاىَ فَاَتَّقُوْنَ ۝ وَلَا تَلْبِسُوْا الْحَقَّ بِالْبٰطِلِ وَتَكْتُمُوْا الْحَقَّ وَ اَنْتُمْ تَعْلَمُوْنَ ۝ (البقرہ)

تقویٰ کا بیان گزر چکا ہے۔ اب خشوع پر بیان ہوگا۔ الاعلیٰ الخشعین، خشوع قرآن میں اکثر جگہ بیان ہوا ہے۔

☆ اب خشوع کی تعریف کرتا ہوں۔ اس کا اصلی معنی ہے سکون اس کے مد مقابل ہے حرکت۔ یہ لغوی معنی ہیں۔ اب اصطلاحی معنی بتلاتا ہوں۔ اصطلاحی سے مراد ہے کہ قرآن و حدیث نے کس معنی میں استعمال کیا ہے۔ وہ یہ ہے کہ مومن اپنی مرضی کو اس حرکت سے بندش کرے جس کو اللہ نے منع فرمایا ہے۔

☆ ایک عام خشوع ہے وہ یہ ہے کہ عام عبادات میں خدا تعالیٰ کے سامنے عاجزی کرنا۔ اور دوسرا خشوع خاص ہے جو خاص طور پر نماز میں کیا جاتا ہے۔ تو خشوع کی دو قسمیں ہو گئیں۔ عام اور خاص۔ عام یہ ہے کہ بندہ رب العزت کے سامنے بندہ (غلام) کی حیثیت سے جھکا رہے۔ باادب رہے۔ خشوع عام کے تحت یہ ہے کہ اللہ تعالیٰ کے احکامات مانے جائیں۔ اور حضرت محمد صلی اللہ علیہ وسلم کے سامنے خشوع عام یہ ہے کہ آپ کی سنت پر عمل کیا جائے۔ اور حضرات صحابہ کرام رضی اللہ عنہم کے سامنے خشوع عام یہ ہے کہ ان حضرات رضی اللہ عنہم کو حق سمجھو۔ اور باقی رہی تقلید ائمہ کرام رضی اللہ عنہم تو آئمہ مجتہدین کے سامنے خشوع عام یہ ہے کہ ان کو ان کے مقام پر رکھا جائے۔ حضرات صحابہ کرام رضی اللہ عنہم کے بعد آئمہ مجتہدین کا مقام یہ ہے کہ دل سے ان کا احترام کیا جائے اور ان کے اجتہادی مسائل کو تسلیم کیا جائے۔ شرکاء درس میں۔ سے کسی نے تحریر کر کے بھیجا ہے کہ تقلید شخصی پر کچھ بیان کیا جائے۔ تو حضرت امام اعظم ابوحنیفہ رضی اللہ عنہ، حضرت امام مالک رضی اللہ عنہ،

حضرت امام شافعی رحمۃ اللہ علیہ، حضرت امام احمد بن حنبل رحمۃ اللہ علیہ یہ چاروں آئمہ عظیم شخصیتیں گزری ہیں۔ علم و تقویٰ میں اپنی مثال آپ تھے۔ ان حضرات نے اجتہاد کیا۔ اسے قیاس بھی کہتے ہیں۔ دنیا میں ان چار حضرات کرام رحمہ اللہ کے مقلد ہیں۔

☆ اب دو صورتیں ہیں۔ ایک صورت تو یہ ہے کہ ائمہ کرام کی پیروی سے آزاد ہو کر آزادانہ طور پر قرآن و حدیث سے جو مسئلہ سمجھ میں آئے اس پر عمل کریں۔ اور دوسری صورت یہ ہے کہ حضرات ائمہ کرام کی تقلید کی جائے۔

تقلید کا معنی یہ کہ مجتہد کے قول پر عمل کیا جائے چاہے اس کے صحیح ہونے کی دلیل قرآن و حدیث سے معلوم بھی نہ ہو۔ ہم جب مقلد ہیں تو ہم ان کی بات پر عمل کریں گے چاہے ہمیں دلائل معلوم نہ ہوں۔ یہ ہے تقلید شخصی۔

اب ایک چیز دھوکہ دینے کیلئے بعض لوگوں کی طرف سے مشہور کی گئی ہے وہ یہ ہے کہ (بغیر دلیل کے مجتہد کی بات مانی جاتی ہے) یہ غلط بات ہے۔ دلیل تو موجود ہے مگر اس کے علم کی ضرورت ہے اور عوام کو اتنا علم نہیں کہ اس دلیل کو حاصل کر سکے۔ مطلب یہ کہ عوام میں اتنی علمی استعداد نہیں ہے۔ سنو! میاں تقلید کے بغیر کام نہیں چل سکتا۔

☆ دیکھو ملک کی پارلیمنٹ میں ایک قانون پاس کیا جاتا ہے تو پارلیمنٹ میں ممبران کو اس قانون کے دلائل کا معلوم ہونا ضروری ہے۔ مگر عوام کیلئے ضروری نہیں۔ اگر ۱۲ کروڑ عوام کو دلائل بتلائے جائیں تو پوری زندگی گزر جائے گی مگر دلائل کسی کو معلوم نہ ہونگے۔ تو تمہیں اس قانون کو لازماً ماننا پڑے گا اور مانا جاتا ہے۔ حضرت امام ابوحنیفہ رحمۃ اللہ علیہ نے ۷ لاکھ ستر ہزار مسائل اجتہاد کے ذریعے حل فرمائے ہیں ان کی دلیلیں کون حاصل کر سکتا ہے۔ تو یہ کہنا غلط ہے کہ دلیل کے بغیر ان کی بات مانی جاتی ہے۔ بلکہ دلیل موجود ہے مگر عوام میں اس کے حصول کی علمی صلاحیت نہیں۔

☆ کیا کوئی ڈاکٹر جب مریض کیلئے کوئی نسخہ تجویز کر دے تو تم اس سے اس نسخے کی دلیل پوچھ سکتے ہو۔ اب میں یہ پوچھتا ہوں کہ حضرت امام اعظم رحمۃ اللہ علیہ نے ۷ لاکھ ۷۰ ہزار مسائل جو حل فرمائے ہیں اگر آپ حضرت امام صاحب رحمۃ اللہ علیہ کی تقلید نہیں کرنا چاہتے، جب تمہیں زندگی میں ان مسائل سے واسطہ پڑے گا تو ان کا حل کیسے کرو گے؟ میاں! تقلید کے بغیر گاڑی نہیں

چل سکتی۔ حضرت امام اعظم رحمۃ اللہ علیہ کے بارے میں فرمایا گیا ہے کہ حضور نبی کریم صلی اللہ علیہ وسلم کی امت میں اکثریت ان کی مقلد ہوگی آپ رحمۃ اللہ علیہ نے ۱۵۰ھ میں وفات پائی ہے اور آپ صلی اللہ علیہ وسلم مکہ و مدینہ شریفین اور کوفہ و بصرہ کے علاوہ کہیں تشریف نہیں لے گئے۔ اور نہ ہی اس وقت کوئی ریڈیو اور ٹیلی ویژن تھا۔ یعنی ذرائع مواصلات انتہائی محدود تھے بلکہ نہ ہونے کی حد تک تھے۔ مگر اس وقت ۱۲ سو سال گزر جانے کے بعد بھی حضرت امام اعظم رحمۃ اللہ علیہ کا چرچا آسمانوں تک ہے اور امت محمدیہ کی دو تہائی ان کی مقلد ہے اور باقی حضرت امام مالک رحمۃ اللہ علیہ اور حضرت امام شافعی رحمۃ اللہ علیہ اور حضرت امام احمد بن حنبل رحمۃ اللہ علیہ کے مقلد ہیں۔

☆ دیکھو جتنے حضرات محدثین کرام رحمہم اللہ گزرے ہیں وہ سب کے سب ان چاروں میں سے کسی کے مقلد گزرے ہیں۔ یہاں تک کہ (غیر مقلد) اہل حدیث جس کتاب سے حدیث لیتے ہیں وہ کتابیں مقلد حضرات کی ہیں۔ لکھا ہے کہ حضرت امام بخاری رحمۃ اللہ علیہ، حضرت امام ابو حفص کبیر رحمۃ اللہ علیہ کے پاس تشریف لے گئے کسی نے آکر مسئلہ پوچھا کہ اگر ایک بچہ اور بچی ایک ساتھ بکری کے تھنوں سے دودھ پی لیں تو کیا ان کا نکاح آپس میں ہو سکتا ہے؟ حضرت امام بخاری رحمۃ اللہ علیہ نے فرمایا ہو سکتا ہے۔ اور حضرت امام ابو حفص کبیر رحمۃ اللہ علیہ نے فرمایا کہ نہیں ہو سکتا ہے کیونکہ یہ پابندی جانوروں کے دودھ کی شراکت میں نہیں۔ اسی واقعہ سے کچھ لوگ حضرت امام بخاری رحمۃ اللہ علیہ سے متنفر ہوئے جس سے حضرت امام بخاری رحمۃ اللہ علیہ کو رنجش ہوئی۔ اسی وجہ سے آپ رحمۃ اللہ علیہ نے حنفی مسلک کی حدیثیں ذکر نہیں کیں۔ اور جزأ رفع الیدین اور جزأ القراءت کتاب لکھ دی جہاں تک حضرت امام بخاری رحمۃ اللہ علیہ کے مقام کا تعلق ہے تو لاکھوں علماء آپ رحمۃ اللہ علیہ کے پاؤں کی گرد کو نہیں پہنچ سکتے لیکن واقعہ سے انکار نہیں کیا جاسکتا۔ حضرت امام بخاری رحمۃ اللہ علیہ حضرت امام حمیدی رحمۃ اللہ علیہ کے شاگرد ہیں اور یہ حضرت امام حمیدی رحمۃ اللہ علیہ حضرت امام شافعی رحمۃ اللہ علیہ کے شاگرد ہیں اور حنفیہ کہتے ہیں کہ یہ امام حمیدی رحمۃ اللہ علیہ حنفی تھے کیونکہ ان کے تین استاد حنفی ہیں۔ بخاری شریف میں ایسی حدیثیں بھی ہیں جو تین راویوں سے لی گئی ہیں وہ ثلاثیات کہلاتی ہیں۔ ایسی روایات کل ۲۲ ہیں ان میں سے ۲۰ حنفیوں سے پڑھی گئی ہیں۔ حضرت امام ابو داؤد رحمۃ اللہ علیہ حنبلی المسلک تھے۔ حضرت امام نسائی رحمۃ اللہ علیہ اور امام ابن ماجہ رحمۃ اللہ علیہ یہ شافعی مسلک سے تعلق رکھتے تھے۔ اور حضرت امام طحاوی رحمۃ اللہ علیہ

اور امام محمد رضی اللہ عنہ یہ حنفی مسلک سے تعلق رکھتے تھے۔ مؤطا امام مالک رضی اللہ عنہ یہ خود حضرت مالک رضی اللہ عنہ کی ہے تو ابوداؤد شریف نسائی شریف۔ ابن ماجہ شریف مؤطا امام محمد وغیرہ۔ یہ سب مقلد حضرات کی ہیں۔ نیل الاوطار، منشی الاخبار کی شرح ہے اور یہ منشی حضرت امام ابن تیمیہ رضی اللہ عنہ کے دادا کی تالیف ہے، جو حنبلی تھے۔ تو جن حضرات کی کتابوں سے حدیثیں لیتے ہیں وہ سب مقلد تھے۔

☆ دوسرا گروہ مفسرین کرام رحمۃ اللہ علیہم کا ہے وہ بھی سب حضرات مقلد گزرے ہیں مثلاً امام طبری رحمہ اللہ، امام ابن کثیر امام بیضاوی رحمۃ اللہ علیہما یہ شافعی تھے اور صاحب کشاف وغیرہ حنفی مسلک سے تعلق رکھتے تھے۔ صرف ایک تفسیر ہے نواب صدیق حسن خان رضی اللہ عنہ کی وہ خلاصہ ہے۔ وہ بھی مقلد حضرات کے شاگرد تھے۔

☆ تیسرا گروہ اولیاء کرام رحمۃ اللہ علیہم کا ہے وہ سب مقلد گزرے ہیں۔ میں چیلنج کر کے کہتا ہوں کہ کوئی بزرگ مقلد نہ ہو تو ثابت کرو۔ حضرت پیران پیر عبدالقادر جیلانی رضی اللہ عنہ حنبلی مسلک رکھتے تھے۔ حضرت ابراہیم بن ادہم، شفیق بلخی، معروف کرخی، خواجہ بایزید بسطامی، فضیل بن عیاض، خواجہ معین الدین چشتی رحمۃ اللہ علیہ اور ان کے سلسلہ کے خلفاء، امام ربانی مجدد الف ثانی رضی اللہ عنہ وغیرہ سب حنفی تھے۔ مولانا ثناء اللہ امرتسری اور میں اتفاق سے ایک مرتبہ دوران سفر اکٹھے ہوئے۔ مولانا مجھے فرمانے لگے کہ آپ اتنے بڑے عالم ہو کر بھی مقلد بنے پھرتے ہیں؟ میں نے کہا مولانا! بخاری شریف کی پہلی حدیث حمیدی کی جانب سے ہے اور حدیث کو اس وقت مانا جائے گا جب یہ معلوم ہوگا کہ یہ راوی ثقہ ہیں۔ تو شمس الدین رضی اللہ عنہ ذہبی لکھتے ہیں کہ حمیدی رضی اللہ عنہ ثقہ راوی ہیں اور یہ حمیدی رضی اللہ عنہ حضرت امام احمد رضی اللہ عنہ کے شاگرد تھے۔ تو میں نے کہا مولانا جب حدیثیں تم مقلدوں سے لیکر بیان کرتے ہو تو خود تقلید کیوں نہیں کرتے؟ خیر مولانا صاحب خاموش ہو گئے۔ سنو! بھائی صرف رفع یدین یا آمین بالجہر سے کام نہیں بننا کچھ علم کی کتابیں لکھ کر دکھاؤ پھر مانیں گے۔ صرف ایک تفسیر ان کی طرف سے لکھی گئی ہے مگر وہ بھی مقلد حضرات کے شاگرد تھے۔





## درس نمبر ۲

## ”تقلید کی ضرورت“

(۳۰، نومبر ۱۹۶۹ء، اتوار)

يٰۤاَيُّهَا الَّذِيْنَ اٰمَنُوْا اذْكُرُوْا نِعْمَتِيْ الَّتِيْ اَنْعَمْتُ عَلَيْكُمْ وَاَوْفُوا بِعَهْدِيْ اُوْفٍ بِعَهْدِكُمْ ۗ وَ اِيَّاىَ فَاَرْهَبُوْنَ ۝ وَاٰمِنُوْا بِمَا اَنْزَلْتُ مُصَدِّقًا لِّمَا مَعَكُمْ وَلَا تَكُوْنُوْا اَوَّلَ كٰفِرِيْنَ بِهٖ ۗ وَلَا تَشْتَرُوْا بِاٰيٰتِيْ ثَمٰنًا قَلِيْلًا ۗ وَ اِيَّاىَ فَاَتَّقُوْنَ ۝ وَلَا تَلْبَسُوْا الْحَقَّ بِالْبٰطِلِ وَ تَكْتُمُوْا الْحَقَّ وَ اَنْتُمْ تَعْلَمُوْنَ ۝ (البقرۃ)

خشوع کے سلسلے میں تقلید کی بحث چلی تھی۔ اللہ جل جلالہ ورسول کریم صلی اللہ علیہ وسلم حضرات صحابہ کرام رضی اللہ عنہم اور بزرگان دین کے سامنے عاجزی سے پیش آنا یہ خشوع ہے۔ تقلید پر لمبی بحث نہیں کرنا چاہتا۔ دیکھو! حضرات صحابہ کرام رضی اللہ عنہم کے زمانے میں اگر تقلید کی ضرورت تھی تو آج لاکھ گنا زیادہ ضرورت ہے۔ اگر بزرگان دین کی اتباع سے عقل کو آزاد کیا جائے تو ملحد ہونا ممکن ہے۔ مولانا محمد حسین رحمۃ اللہ علیہ بٹالوی (یہ غیر مقلد اہل حدیث تھے) اشاعت السنۃ میں لکھتے ہیں کہ مجھے ۲۵ سال کا تجربہ ہے کہ جو آدمی اجتہاد کے مقام کو نہ پہنچا ہوا ہو اور اہل حدیث بنے تو وہ انجام کا نیچری ہوگا۔ (ہندوستان کی اسلامی حکومت کے خاتمے کے بعد، انگریز کے حکومت میں سب سے پہلے رونما ہونے والا فرقہ نیچریہ ہے۔ یہ فرقہ وجود ملائکہ، جنت، جہنم، نسخ فی القرآن اور اکثر احادیث کا منکر ہے اس فرقے کا بانی سرسید احمد خان تھا (بحوالہ فرقہ باطلہ، صراط مستقیم)) مثلاً سرسید احمد خان پہلے حنفی تھا اس کے بعد اہل حدیث ہوا پھر اس کے بعد غیر مقلد ہوا بعد میں حدیث کا انکار کیا۔ عبد اللہ چکڑالوی اہل قرآن پرویزی سلسلے کا بانی ہے۔ غلام احمد قادیانی لعنۃ اللہ علیہ حنفی تھا مسلک کو چھوڑا تو مرتد ہوا۔

☆ تقلید کے سلسلے میں پانچ چیزیں بیان کرتا ہوں۔ کہ ان چار حضرات امام صاحبان رحمۃ اللہ علیہم میں سے کسی ایک کی تقلید کیوں ضروری ہے۔ عقلی و نقلی دونوں دلیلیں دوں گا۔ تقلید کی ضرورت بھی بتلاؤں گا۔ آج کل تو اہل حدیث ہونا دو تین مسلکوں کا نام ہے مثلاً رفع یدین۔ ۸ رکعت تراویح۔ آمین بالجہر وغیرہ۔ مگر جب میراث وغیرہ کا مسئلہ آجائے تو پھر کہتے ہیں کہ حضرت امام اعظم رحمۃ اللہ علیہ

کی فقہ دیکھو۔ ایک غیر مقلد عالم (الہمدیث) دہلی میں حدیث پڑھاتے تھے۔ انہوں نے ہدایہ کتاب چھپا کر رکھی ہوئی تھی طلباء نے دیکھ لی۔ ان کے پوچھنے پر فرمایا کہ ان کے سوا کام نہیں چلتا۔ یہ فقہ حنفی کی کتاب ہے۔

☆ کچھ کام منصوص ہیں یعنی جو قرآن و حدیث میں بیان کردہ ہیں اور کچھ مسکوت عنہا ہیں۔ یعنی کچھ کام ایسے ہیں کہ قرآن و حدیث نے انہیں نہیں بیان کیا۔ تو ان دونوں میں ہمیں تقلید کی ضرورت ہے۔ مثلاً چند آیات میں تعارض ہے تو ان کا فیصلہ کیسے کریں گے۔ تو ہم اماموں رحمہم اللہ کے محتاج ہیں کہ ان حضرات نے متعارضہ آیات کا کیا فیصلہ کیا ہے؟ تو اسی طرح متعارضہ احادیث میں بھی ہم اماموں رحمہم اللہ کے محتاج ہیں۔ اس کیلئے یہ بھی ضروری ہے کہ جو آیت یا حدیث دوسری آیت یا حدیث کے متعارض ہو تو پہلے تو تطبیق کی صورت نکالی جائے یعنی دونوں کا مطلب اس طرح نکالا جائے کہ دونوں اپنی اپنی جگہ پر درست ہوں۔ اگر ایسا ناممکن ہو تو پھر دیکھا جائے کونسی پہلے کی ہے اور کونسی بعد کی تو ناسخ منسوخ کا قانون جاری ہوگا۔ احادیث میں۔۔۔ بعض اوقات یہ بھی معلوم نہیں ہو سکتا تو پھر جو حدیث دوسری روایات سے مطابقت رکھتی ہو اس پر عمل کیا جائے گا۔ دوسری حدیث کے متعلق یہی سمجھا جائے گا کہ راوی کو مغالطہ ہوا ہے۔ صرف ایک ایک یا دو دو مثالیں دیتا ہوں۔

پہلا مسئلہ:

وَعَلَى الَّذِينَ يُطِيقُونَهُ فِدْيَةٌ طَعَامُ مِسْكِينٍ ۖ (البقرہ: ۱۸۴)۔ فرمایا کہ جس کو روزہ کی طاقت ہو اور وہ نہ رکھے تو ایک مسکین کو فدیہ دیدے۔ لیکن چودہ سو سال سے طاقتور مسلمان روزہ رکھتے چلے آ رہے ہیں روزہ رکھ سکنے کی صورت میں کوئی فدیہ نہیں دیتا۔

فَمَنْ شَهِدَ مِنْكُمُ الشَّهْرَ فَلْيَصُمْهُ ۖ (البقرہ: ۱۸۵)۔ فرمایا کہ جو تم میں سے رمضان شریف پالے تو وہ روزہ رکھے۔ یہ دو متعارضہ آیات ہیں۔ تو اب ہم ان حضرات امام صاحبان کے محتاج ہیں کہ وہ کس اصول کے تحت اس تعارض کو دور کریں گے۔ حضرت سلمہ بن اکوع سے ایک روایت نقل ہے کہ ہجرت کے دوسرے برس روزہ فرض ہوا۔ اور فرض بھی گرمی کے موسم میں ہوا۔ اور اس سے پہلے کسی نے روزہ نہ رکھا تھا۔ یعنی روزہ کے عادی نہ تھے۔ تو اختیار دیا گیا کہ یا

روزہ رکھو یا فدیہ دو۔ جب عادت پڑ گئی تو پھر یہ آیت نازل ہوئی فَمَنْ شَهِدَ مِنْكُمْ الشَّهْرَ فَلْيَصُمْهُ<sup>۱</sup> (البقرہ: ۱۸۵)۔ ان بزرگوں نے دوسرا مسئلہ بھی فرمایا کہ يُطِيقُونَہ۔ یہ باب افعال ہے۔ دیکھو ان غیر مقلدوں (الہمدیث) کو علم تو ہے نہیں اور اپنی کھوپڑی سے مسئلہ نکالتے ہیں اور تقلید نہیں کرتے۔ ایک غیر مقلد امام صاحب نماز کی امامت ہل کر کر رہے تھے۔ ان سے اس کی وجہ پوچھی گئی تو فرمایا کہ حدیث پاک میں آیا ہے۔ مَنْ اَمَّ مِنْكُمْ فَلْيَخَفْ۔ کہ جو تم میں سے امامت کرے وہ ہلکی کرے۔ اس امام صاحب نے اس حدیث کا ترجمہ دیکھا ہوا تھا خود تو علم رکھتا نہیں تھا تو کاتب نے ہلکی کو بڑی یا سے (ہلکے) لکھا ہوا تھا۔ تو امام صاحب اپنی کم علمی کی وجہ سے ہلکے امامت کر رہے تھے۔ یہ ہے علم اور اعتراض حضرات امام ﷺ صاحبان پر؟

وَعَلَى الَّذِينَ يُطِيقُونَہ فِدْيَةٌ طَعَامُ مَسْكِينٍ<sup>۲</sup> (البقرہ: ۱۸۴)۔ کا ترجمہ کیا ہے کہ جو لوگ بے طاقت ہوں تو وہ فدیہ دیدیں۔ یہ لفظ باب افعال سے ہے جو سلب مادہ کیلئے بھی آتا ہے۔ یہ عربی لغت میں معنی ہے تو یہ حکم کمزور کیلئے فرمایا۔ اگر کوئی کہے کہ میں الہمدیث ہوں تو میں ان سے پوچھتا ہوں کہ سب احادیث پر عمل ہے یا کہ بعض پر؟ سب پر عمل کرنا تو ناممکن ہے اور بعض پر تو سب عمل کرتے ہیں۔ آپ بھی اور دوسرے بھی۔ تو پھر اب ان پر اعتراض کیوں کرتے ہو؟

دوسرا مسئلہ:

اذان میں شہادۃ کے کلمے دو مرتبہ آہستہ اور دو مرتبہ اونچی آواز میں کہنا سے ترجیح کہتے ہیں۔ حضرت ابو محذورہ رضی اللہ عنہ کی حدیث پاک درست ہے کہ اس میں کلمہ شہادۃ چار مرتبہ ہیں۔ سوال یہ ہے کہ صرف ایک حدیث کو نہیں دیکھنا۔ مسئلہ یہ ہے کہ اذان کی تعلیم کیسے ہوئی۔

☆ حضور نبی کریم صلی اللہ علیہ وسلم نے حضرات صحابہ کرام رضی اللہ عنہم سے مشورہ لیا کہ لوگوں کو پانچوں وقت نماز کیلئے کیسے بلایا جائے۔ بعض نے لکڑی بجانے کا مشورہ دیا اور بعض نے آگ جلانے کے متعلق کہا۔ اور بعض نے کہا کہ ناقوس بجایا جائے۔ بات طے نہ ہوئی اور مجلس برخاست ہو گئی۔

ایک دن ایسا ہوا کہ:

حضرت عبداللہ بن زید رضی اللہ عنہ جو ایک جلیل القدر صحابی تھے۔ انہوں نے علی الصبح حضور نبی کریم صلی اللہ علیہ وسلم کی خدمت میں حاضر ہو کر عرض کیا کہ میں نے خواب میں ایک آدمی کو دیکھا ہے جو

ہاتھ میں ناقوس لئے ہوئے تھا۔ میں نے اس سے پوچھا کیا یہ ناقوس بیچیں گے؟ اس نے پوچھا تم کیا کرو گے؟ میں نے کہا کہ اسے بجا کر لوگوں کو نماز کیلئے بلایا جائے گا۔ تو اس شخص نے کہا کہ تجھے اس سے بہتر چیز نہ بتلا دوں۔ میں نے کہا: بتائیے تو اس نے یہ کلمات (اذان والے) پڑھائے ہیں۔ جب حضور نبی کریم ﷺ نے خواب سنا تو فرمایا یہ تو اللہ تعالیٰ کی طرف سے تعلیم ہے۔ تو حضرت بلال رضی اللہ عنہ کی آواز بلند تھی فرمایا کہ بلال رضی اللہ عنہ کو یاد کرا دو۔ تو جب حضرت بلال رضی اللہ عنہ نے اذان شروع کی تو اسے حضرت عمر رضی اللہ عنہ سن کر گھر سے دوڑے ہوئے تشریف لائے تو حضور نبی کریم ﷺ کی خدمت اقدس میں عرض کیا کہ یہ کلمات تو میں نے بھی خواب میں سنے ہیں۔ تو اب میں کہتا ہوں کہ اذان کے مسائل ان جلیل القدر صحابہ کرام سے لیں گے۔ صرف حضرت ابو مخذومہ رضی اللہ عنہ کی حدیث پاک کو مد نظر نہیں رکھا جائے گا۔ اس کا یہ مطلب نہیں کہ حدیث پاک درست نہیں بلکہ اس حدیث پاک کی کئی توجیہات ہو سکتی ہیں۔

☆ حضرت عبداللہ بن زید بن عبد ربہ رضی اللہ عنہ حضرت بلال رضی اللہ عنہ، حضرت فاروق اعظم رضی اللہ عنہ اور صبح کی اذان کے مؤذن حضرت عبداللہ بن ام مکتوم رضی اللہ عنہ (نابینا) ان سب حضرات کی اذان میں ترجیح نہیں۔ یعنی کلمہ شہادت چار مرتبہ نہیں۔ اذان کے مسائل ان جلیل القدر صحابہ کرام رضی اللہ عنہم سے لیں گے۔ ان سب حضرات کو ایک نوجوان صحابی رضی اللہ عنہ کے عمل پر چھوڑا نہیں جاسکتا۔

☆ حضرت ابو مخذومہ رضی اللہ عنہ کا ہمیں اصل واقعہ دیکھنا پڑے گا۔ واقعہ یوں ہے کہ غزوہ حنین سے واپسی کے موقعہ پر راستے میں رسول اللہ ﷺ کے مؤذن اذان دینے لگے تو کافروں کے بچے اکٹھے ہو کر تمسخر کے طور پر بلند آواز میں اذان کے کلمات دہراتے تھے۔ ان کو حضور ﷺ دیکھتے تھے آپ ﷺ نے صحابہ رضی اللہ عنہم سے فرمایا: انہیں لے آؤ چنانچہ ہم آپ ﷺ کے سامنے کھڑے ہو گئے۔ آپ ﷺ نے دریافت کیا: تم میں سے اونچی آواز والا کون تھا؟ سب نے میری طرف اشارہ کیا۔ آپ ﷺ نے ان کو تو چھوڑ دیا اور مجھے روک لیا۔ مجھے حکم دیا کہ اٹھ اذان کہہ اس وقت میرے دل میں حضور ﷺ سے نفرت تھی۔ میں کھڑا ہو گیا۔ پھر حضور ﷺ مجھے بتاتے رہے اور میں اذان کہتا رہا۔ پھر آپ ﷺ نے مجھے کچھ عطیہ دیا۔ میرے سر، چہرے اور سینہ پر ہاتھ پھیرا اور دعا فرمائی۔ پھر تو میری نفرت جاتی رہی اور میرے دل میں

حضور صلی اللہ علیہ وسلم کی محبت سرایت کر گئی۔ میں نے کہا: حضور صلی اللہ علیہ وسلم! مجھے مکہ شریف میں مؤذن مقرر کر دیجئے۔ چنانچہ آپ نے مجھے مکہ کا مؤذن مقرر فرما دیا۔

☆ بعض علماء نے لکھا ہے چونکہ یاد کرانا تھا شاید اسی لئے ۴-۴ مرتبہ دہرائے گئے ہوں۔ دیکھو حضرت امام ابن جوزی رحمۃ اللہ علیہ جو حضرت امام احمد بن حنبل رحمۃ اللہ علیہ کے مقلد ہیں۔ فرماتے ہیں کہ چونکہ مکہ کافروں اور مشرکوں کا گڑھ تھا اس لئے ان مکہ والوں کو توحید پر پکا کرانا مقصود تھا۔ اسلئے عارضی طور پر یہ کلمات ۴-۴ مرتبہ فرمائے گئے۔ اب یہ بتاؤ کہ اس قول کی طرف صرف ایک نوجوان صحابی رضی اللہ عنہ ہیں اور دوسری طرف ۳-۴ جلیل القدر صحابہ کرام رضی اللہ عنہم ہیں۔ یقیناً ان معمر اور بزرگ صحابہ کرام رضی اللہ عنہم کی بات مانی جائے گی۔ تو صحابہ کرام رضی اللہ عنہم نے بغیر ترجیح کے عمل کیا ہے۔

تیسرا مسئلہ:

آمین بالجہر: حضرت سفیان ثوری رحمۃ اللہ علیہ محدث ہیں حضرت امام اعظم رحمۃ اللہ علیہ کے ہم عصر ہیں۔ حضرت وائل ابن حجر رحمۃ اللہ علیہ سے روایت ہے۔ كَانَ رَسُولُ اللَّهِ إِذَا قَالَ آمِينَ لَا يَرْفَعُ بِهَا صَوْتَهُ۔ حضرت ابی شعبیہ نے اوپر والی حدیث میں صرف یہ الفاظ نقل فرمائے ہیں۔ وَاخْفِضْ بِهَا صَوْتَهُ۔ کہ آمین میں آواز کو پست فرماتے تھے۔ حضرت سفیان رحمۃ اللہ علیہ نے خود فرمایا کہ تمام ایمانداروں کی احادیث میں یہ بادشاہ ہے۔

☆ دیکھو کہ شروع شروع میں دیہاتی لوگ آتے تھے تو انہیں پتہ نہیں ہوتا تھا کہ وَلَا الضَّالِّينَ کے بعد کیا کہا جائے؟ شاید اسی لئے شروع میں آمین بالجہر فرمایا گیا ہو اور بعد یہ عمل منسوخ کر دیا گیا تھا۔

☆ حضرت امام اعظم رحمۃ اللہ علیہ نے جو توجیہ نکالی ہے وہ درست ہے۔ دیکھو (آمین) یہ دعا کی قبولیت کیلئے ہے۔ تو دعا کا مسئلہ قرآن سے پوچھتے ہیں۔ قرآن فرماتا ہے اُدْعُوا رَبَّكُمْ تَضَرُّعًا وَخُفْيَةً (الاعراف: 55)۔ کہ اپنے رب تعالیٰ کو عاجزی اور پست آواز سے پکارو۔ حَفِظْتَ مِنْ رَسُولِ اللَّهِ سَكْتِينَ إِذَا قَالَ اللَّهُ اكْبِرْ۔ (یعنی تکبیر تحریمہ کے بعد ثناء کیلئے) وَ سَكْتَهُ إِذَا قَالَ غَيْرِ الْمَغْضُوبِ عَلَيْهِمْ وَلَا الضَّالِّينَ۔ (یعنی آمین کہنے کیلئے دوسرا سکتہ) حضرت ابو ہریرہ رضی اللہ عنہ سے حدیث پاک ہے بخاری و مسلم شریفین میں إِذَا كَبَّرَ الْإِمَامُ فَكَبِّرُوا وَإِذَا قَالَ

غَيْرِ الْمَغْضُوبِ عَلَيْهِمْ وَلَا الضَّالِّينَ فَقُولُوا آمِينَ۔

یہ فقولو آمین: اس بات کی طرف اشارہ کر رہا ہے کہ آمین بالجہر نہیں اگر جہری صورت ہوتی تو پھر فَكَبِّرُوا وَإِذَا قَالِ غَيْرِ الْمَغْضُوبِ عَلَيْهِمْ وَلَا الضَّالِّينَ فَقُولُوا آمِينَ کہنے کی ضرورت نہ تھی آدمی آمین کو سن کر خود بخود آمین کہتا۔

☆ حضرت امام ابن جریر یہ شافعی ہیں۔ اختلاف العلماء میں لکھتے ہیں۔ وَأَكْثَرُ الصَّحَابَةِ إِلَى الْإِخْفَاءِ فرمایا کہ اکثر صحابہ کرام رضی اللہ عنہم اخفاء کے قائل تھے۔ نواب صدیق حسن خان اہلحدیث تھے مصنف تھے اللہ ان کو بخشے۔ ایک مرتبہ وہ مسجد میں نماز ادا کر رہے تھے ایک آدمی نے بہت زور سے آمین کہی اسے یہ لالچ لگی تھی کہ یہ نواب ہیں خوش ہو کر کچھ انعام دیں گے۔ تو نماز سے فارغ ہو کر نواب صاحب نے کہا کہ میاں زور سے یعنی اونچی آواز میں تو کہنے کو حدیث آئی ہے مگر تم نے تو بانگ دیدی۔ تو نواب صاحب نے فرمایا کہ آئندہ ایسی حرکات سے مساجد کو پاک رکھو۔ دیکھو آمین بالجہر بھی ہے اور آمین بالسر بھی ہے مگر آمین بالسر نہیں۔ اس لیے آج کل ذاتی تعصب ہے دین کے تفقہ پر جھگڑا نہیں تم نے دنیاوی لالچ میں بہت اونچی آواز میں آمین کہی ہے۔ چوتھا مسئلہ:

رفع یدین: حضرت امام اعظم رضی اللہ عنہ اور حضرت امام مالک رضی اللہ عنہ فرماتے ہیں کہ صرف تکبیر اولیٰ میں ہاتھ اٹھانا ہے۔ اب دیکھنا یہ ہے کہ حضرت امام مالک رضی اللہ عنہ کون ہیں؟ یہ امام مالک رضی اللہ عنہ مسجد نبوی کے مدرس ہیں۔ آپ رضی اللہ عنہ نے ان حضرات سے نماز سیکھی جنہوں نے حضرات صحابہ کرام رضی اللہ عنہم سے سیکھی تھی۔ تو ان امام صاحب رضی اللہ عنہ نے فرمایا کہ رفع یدین ایک مرتبہ ہے تکبیر اولیٰ میں۔

☆ حضرت ابن عمر رضی اللہ عنہ اور حضرت مالک بن حویرث رضی اللہ عنہ کی رفع یدین والی حدیثیں ہیں۔ یہ نوجوان راوی ہیں۔ حضرت امام بخاری رضی اللہ عنہ جو رفع یدین کے قائل ہیں انہوں نے صرف ان دو کی روایت نقل کی ہے۔ ان دو صحابہ کرام رضی اللہ عنہم نے حضور نبی کریم صلی اللہ علیہ وسلم سے کم صحبت پائی ہے۔ پھر بھی ان کی روایت پر آگے وضاحت کروں گا۔

☆ اب ان نوجوان صحابہ کرام رضی اللہ عنہم کے مقابلہ میں بزرگ صحابہ کرام رضی اللہ عنہم کو دیکھنا ہوگا۔ حضرت عبداللہ بن مسعود رضی اللہ عنہ کے بارے میں حضور نبی کریم صلی اللہ علیہ وسلم کا فرمان ہے کہ جس نے

وضاحت سے قرآن پڑھنا ہو وہ عبداللہ ابن مسعود رضی اللہ عنہ سے پڑھے۔ الفاظ ہیں۔ مَنْ أَرَادَ أَنْ يَفْرَأَ الْقُرْآنَ تَضَرَّيْحًا فَلْيَفْرَأْ مِنْ عَبْدِ اللَّهِ ابْنِ مَسْعُودٍ۔ تو اب اس جلیل القدر معمر صحابی سے پوچھتے ہیں۔ وہ فرماتے ہیں الْأَصْلِي لَكُمْ صَلَوةَ رَسُولِ اللَّهِ فَصَلُّوا فَلَمْ يَزَفْ يَدَيْهِ الْأَمْرَةَ وَاحِدَةً عِنْدَ تَكْبِيرِ الْإِفْتِيحِ۔ فرماتے ہیں کہ حضور نبی کریم صلی اللہ علیہ وسلم صرف تکبیر تحریمہ میں ہاتھ مبارک اٹھاتے تھے۔ اب الہمدیث کا کیا معنی؟ کہ معمر صحابی رضی اللہ عنہ کو اڑادو! حضرت عبداللہ بن مسعود رضی اللہ عنہ کیا صحابہ میں سے نہیں۔ بارگاہ نبوی کے حاضر باش، حضور صلی اللہ علیہ وسلم کے خادم خاص اور سنت کی سختی سے پابندی کرنے والے ہیں تو ظاہر ہے کہ ان کی روایت راجح اور زیادہ وزن دار ہوگی۔ حضرت براء ابن عازب رضی اللہ عنہ فرماتے ہیں۔ كَانَ رَسُولُ اللَّهِ إِذَا كَبَرَ لِفَتْحِ الصَّلَاةِ رَفَعَ يَدَيْهِ ثُمَّ لَا يَعُودُ۔ کہ حضور نبی کریم صلی اللہ علیہ وسلم تکبیر تحریمہ کے وقت ہاتھ مبارک اٹھاتے تھے۔ پھر اس عمل کو نہیں لوٹاتے تھے۔

☆ حضرات صحابہ کرام رضی اللہ عنہم میں عشرہ مبشرہ دین کا مکھن ہیں۔ علامہ عیسیٰ رضی اللہ عنہ نے لکھا ہے کہ عشرہ مبشرہ رفع یدین نہیں کرتے ہیں۔ یہ علامہ عیسیٰ رضی اللہ عنہ نے شرح بخاری میں لکھا ہے۔

☆ اب میں یہ واضح کر دینا چاہتا ہوں کہ حضرت عبداللہ بن عمر رضی اللہ عنہ کا عمل کیا تھا؟ حضرت عبداللہ بن عمر رضی اللہ عنہ نے روایت تو کی کہ رفع یدین فرماتے تھے۔ مگر حضرت مجاہد فرماتے ہیں کہ حضرت عبداللہ بن عمر رضی اللہ عنہ رفع یدین نہیں کرتے تھے۔ یہ حضرت مجاہد تابعی ہیں یہ حضرت عبداللہ بن عمر رضی اللہ عنہ کے شاگرد ہیں، فرماتے ہیں۔ صَحِبْتُ ابْنَ عُمَرَ عَشْرَ سِنِينَ لَمْ أَرِ يَزْفَعُ يَدَيْهِ إِلَّا فِي تَكْبِيرِ الْإِفْتِيحِ۔ کہ میں دس سال حضرت عبداللہ بن عمر رضی اللہ عنہ کی صحبت میں رہا تو میں نے نہیں دیکھا کہ وہ تکبیر تحریمہ کے علاوہ رفع یدین کرتے ہوں۔ اب سوال یہ ہے کہ روایت تو کی رفع یدین کی اور فعل و عمل نہیں۔ تو معلوم ہو گیا کہ بعد میں رفع یدین کو ترک کر دیا گیا تھا۔ اب مالک بن حویرث رضی اللہ عنہ کے بارے میں عرض کرتا ہوں۔

☆ حضرت مالک بن حویرث رضی اللہ عنہ مدینہ شریف کے رہنے والے نہیں تھے بلکہ باہر سے آئے تھے چند روز علم سیکھنے کیلئے مدینہ شریف آئے تھے۔ تو ممکن ہے کہ جب یہ تشریف لائے تھے علم دین سیکھنے کیلئے تو اس وقت حضور صلی اللہ علیہ وسلم رفع یدین فرماتے ہوں اور بعد میں ترک کر دیا ہو۔

☆ حضرت امام مالک رضی اللہ عنہ نے نماز تابعی رضی اللہ عنہ سے سیکھی اور تابعی رضی اللہ عنہ نے صحابی رضی اللہ عنہ سے اور صحابی رضی اللہ عنہ نے حضور نبی کریم صلی اللہ علیہ وسلم سے سیکھی۔ تو حضرت امام مالک رضی اللہ عنہ کے نزدیک رفع یدین نہیں۔ تو دیکھنا یہ ہے کہ آپ کا آخری عمل مبارک کیا ہے؟ وہ عمل بلا رفع یدین ہے۔ رکوع سے جاتے وقت اور رکوع سے اٹھتے وقت اسی طرح سجدہ میں جاتے وقت اور سجدہ سے اٹھتے وقت رفع یدین حدیث پاک سے ثابت ہے، تو اس وقت یہ اہلحدیث حضرات رفع یدین کیوں نہیں کرتے۔ اگر رفع یدین کرنی ہے تو پھر ان مواقع میں بھی کرو۔

فاتحہ خلف امام:

باقی یہ مسئلہ رہ گیا کہ مقتدی امام کے پیچھے سورۃ فاتحہ پڑھے یا نہ پڑھے؟ امام اور منفرد نمازی میں تو کوئی اختلاف نہیں۔ اختلاف اس بات میں ہے کہ مقتدی سورۃ فاتحہ پڑھے یا نہ پڑھے۔ تو ابوداؤد اور ترمذی شریفین میں منقول ہے۔ قَالَ سَفِيَانُ هَذَا مَنْ صَلَّى وَخَدَهُ۔ یعنی حضرت سفیان رضی اللہ عنہ فرماتے ہیں کہ سورۃ فاتحہ پڑھنا یہ منفرد کیلئے ہے۔ حضرت امام احمد بن حنبل رضی اللہ عنہ جو دس لاکھ حدیث پاک کے حافظ ہیں۔ وہ فرماتے ہیں هَذَا مَنْ صَلَّى وَخَدَهُ۔ حضرت جابر بن عبد اللہ رضی اللہ عنہ سے مؤطا امام محمد میں ذکر ہے۔ مَنْ كَانَ لَهُ إِمَامٌ فَقَرَأَهُ الْإِمَامُ لَهُ قِرَاءَةً فَرَمَا يَأْ كَمَا إِمَامٌ كِي قَرَأَتْ هِي مَقْتَدِي كِي قَرَأَتْ هُو كِي۔ اس سے معلوم ہوا کہ امام کیلئے تو سورۃ فاتحہ ضروری ہے۔ مگر مقتدی کیلئے ضروری نہیں۔ طحاوی شریف میں ذکر ہے عَنْ جَابِرِ بْنِ عَبْدِ اللَّهِ مَنْ صَلَّى خَلْفَ إِمَامٍ فَإِنْ قَرَأَهُ الْإِمَامُ لَهُ قِرَاءَةً۔ حضرت جابر بن عبد اللہ رضی اللہ عنہ سے روایت ہے کہ آپ صلی اللہ علیہ وسلم نے فرمایا کہ جس نے امام کے پیچھے نماز پڑھی تو اس کیلئے امام کی قرأت ہی کافی ہے۔ دارقطنی۔ طحاوی وغیرہ میں حضرت علی رضی اللہ عنہ کا فتویٰ ہے۔ مَنْ قَرَأَ خَلْفَ الْإِمَامِ فَقَدْ أَخْطَأَ الْفِطْرَةَ فَرَمَا يَأْ كَمَا إِمَامٌ كِي قَرَأَتْ هِي مَقْتَدِي كِي قَرَأَتْ هُو كِي۔ امام کے پیچھے پڑھا اس نے سنت کی خلاف ورزی اور تخالف کیا کنز العمال وغیرہ میں عَنْ عَلِيٍّ أَنَّ عَلِيًّا قَالَ مَنْ قَرَأَ خَلْفَ الْإِمَامِ فَلَا صَلَوةَ لَهُ۔ حضرت علی رضی اللہ عنہ نے فرمایا کہ جس شخص نے امام کے پیچھے قرأت کی اس کی نماز نہیں ہوئی۔ ایسا ہی مؤطا شریف میں حضرت زید بن ثابت رضی اللہ عنہ سے منقول ہے۔ طحاوی شریف میں حضرت عبد اللہ بن عباس رضی اللہ عنہ کا فتویٰ درج ہے۔ أَنْ نَأْمَنَّا بِقِرَؤُنِ فِي الظُّهْرِ وَالْعَصْرِ فَقَالَ لَوْ كَانَ لِي سَبِيلٌ لَقَلَعْتُ السِّتَةَ لَهُمْ۔ فرمایا کہ کچھ لوگ عصر اور



ظہر کی نماز میں (امام کے پیچھے) قرأت کرتے ہیں اگر میرا بس چلے تو میں ان کی زبانیں (گدی) سے کھینچ لوں۔

موطا امام محمد رضی اللہ عنہ میں حضرت فاروق اعظم رضی اللہ عنہ کا فتویٰ:

لَيْتَ فِيَّ فَمِ الَّذِي يَقْرَأُ خَلْفَ الْإِمَامِ حَجْرًا - کہ امام کے پیچھے پڑھنے والوں کے منہ میں پتھر پڑیں اَخْبَرَنِي مُوسَى بْنُ عَقْبَةَ أَنَّ رَسُولَ اللَّهِ وَأَبَا بَكْرٍ رضي الله عنهما وَعُمَرَ رضي الله عنه ، وَعُثْمَانَ رضي الله عنه كَانُوا يَنْهَوْنَ عَنِ الْقِرَاءَةِ خَلْفَ الْإِمَامِ رُوحَ الْمَعَانِي فِيهِ قَالَ الشَّعْبِيُّ أَدْرَكْتُ سَبْعِينَ بَدْرِيًّا كُلَّهُمْ يَمْنَعُونَ الْمُقْتَدِي عَنِ الْقِرَاءَةِ خَلْفَ الْإِمَامِ -

یہ حضرت شعبی رضی اللہ عنہ تابعی ہیں فرماتے ہیں کہ میں نے ستر بدر میں صحابہ کرام رضی اللہ عنہم کو پایا وہ سب امام کے پیچھے قرأت کرنے کو منع فرماتے تھے۔



## درس نمبر ۳

## ”مجتہد کے لئے شرائط“

(۵، دسمبر۔ جمعۃ الوداع رمضان شریف)

يٰۤاَيُّهَا الَّذِيْنَ اٰمَنُوْا اذْكُرُوْا نِعْمَتِيَ الَّتِيْ اَنْعَمْتُ عَلَيْكُمْ وَاَوْفُوا بِعَهْدِيْ اُوْفٍ بِعَهْدِكُمْ ۗ وَ اِيَّاىَ فَاَرْهَبُوْنَ ۝۱۰ وَ اٰمِنُوْا بِمَا اَنْزَلْتُ مُصَدِّقًا لِّمَا مَعَكُمْ وَلَا تَكُوْنُوْا اَوَّلَ كٰفِرِيْمْ بِهٖ ۗ وَلَا تَشْتَرُوْا بِاٰيَتِيْ ثَمٰنًا قَلِيْلًا ۗ وَ اِيَّاىَ فَاَتَّقُوْنَ ۝۱۱ وَلَا تَلْبِسُوْا الْحَقَّ بِالْبٰطِلِ وَ تَكْتُمُوْا الْحَقَّ وَ اَنْتُمْ تَعْلَمُوْنَ ۝۱۲ (البقرة)

خشوع کے سلسلے میں بات چل رہی تھی۔ جس میں یہ بیان تھا کہ اللہ تعالیٰ، حضور صلی اللہ علیہ وسلم، حضرت صحابہ کرام رضی اللہ عنہم اور حضرات ائمہ مجتہدین رحمہم جو دین کے مجتہد گزرے ہیں ان سب سے ادب سے پیش آنا ہے۔ ادب اور بے ادبی اس کا نام نہیں کہ آدمی کسی کو مانے تو ادب اور اگر کسی کا انکار کرے تو وہ بے ادبی ہے مثلاً آدمی حضور نبی کریم صلی اللہ علیہ وسلم کو مانے تو ادب اور اگر انکار کرے تو بے ادبی نہیں! کبھی ماننے کے باوجود بھی بے ادبی ہو جاتی ہے۔ غلطی ہو جاتی ہے۔ کیا یہ حدیث پاک نہیں؟ الْعُلَمَاءُ وَرِثَةُ الْأَنْبِيَاءِ۔ (ہم جیسے علماء مراد نہیں) تو جو پیغمبر کا وارث ہو اس کی بے ادبی کرو گے تو پیغمبر کی بے ادبی ہوگی۔

☆ نبی تمیم کا وفد بے وقت آیا۔ آ کر پیغمبر صلی اللہ علیہ وسلم کو آواز دی۔ اخرج الینا یا محمد (صلی اللہ علیہ وسلم) بلانے کا یہ طریقہ اختیار کیا۔ اللہ رب العزت کو ناگوار گزرا۔ وحی نازل ہوئی۔ یٰۤاَيُّهَا الَّذِيْنَ اٰمَنُوْا لَا تَرْفَعُوْا اَصْوَاتَكُمْ فَوْقَ صَوْتِ النَّبِيِّ وَلَا تَجْهَرُوْا لَهُ بِالْقَوْلِ كَجَهْرِ بَعْضِكُمْ لِبَعْضٍ اَنْ تَحْبَطَ اَعْمَالُكُمْ وَ اَنْتُمْ لَا تَشْعُرُوْنَ ۝۱۱ (الحجرات: ۲)۔ ”اے ایمان والو اپنی آوازوں کو نبی (صلی اللہ علیہ وسلم) کی آواز سے اونچا نہ کرو۔ ان کے ساتھ اس طرح اونچی آواز سے بات نہ کرو۔ جس طرح تم ایک دوسرے سے بات کرتے ہو۔ (اگر یہ غلطی کی) تو تمہارے اعمال حبط ہو جائیں گے اور تمہیں (اعمال کے ضائع ہونے کا) پتہ بھی نہیں ہوگا۔ تو اس سے معلوم ہوا کہ کبھی ایمان ہونے کے باوجود بھی بے ادبی ہو جاتی ہے۔ میاں! اللہ بے ادبی سے بچائے خاص کر ائمہ مجتہدین کرام رحمہم کی بے ادبی سے، جن کے خیمے ہزاروں سال پہلے جنت میں گڑ چکے ہیں۔ آج ہم جو علم کا معنی بھی

نہیں جانتے ان حضرات کے علم پر اعتراض کرتے ہیں جنہوں نے لاکھوں مسائل قرآن و حدیث سے مستنبط کئے ہیں۔

☆ تو اجتہاد کسے کہتے ہیں۔ قرآن و حدیث حضرات صحابہ کرام رضی اللہ عنہم کے اقوال اور عقل کی روشنی میں اجتہاد کی کیا ضرورت ہے؟ تو سنئے۔ اجتہاد باب افتعال کا مصدر ہے اس کا لغوی معنی ہے پوری پوری کوشش کرنا اور اصطلاحی معنی یہ ہے کہ ایک مسئلہ قرآن و حدیث سے نکالنے کیلئے اپنی پوری قوت کو صرف کرنا۔ تو اس کیلئے ضروری ہے کہ مسئلہ نکالنے کی استعداد بھی ہو۔

① مجتہد بننے کے لیے شرائط:

احکام نکالنے کے دو بنیادی سرچشمے ہیں۔ قرآن و حدیث اور تیسری اجماع امت ہے۔ اور اجماع کیلئے بھی دلیل کی ضرورت ہے۔ اور وہ دلیل بھی قرآن و حدیث سے نکلی ہوئی ہوگی۔ اور یہ قرآن و حدیث عربی زبان میں ہیں۔ تو مجتہد کیلئے سب سے پہلے علم العربیہ پر عبور ہونا ضروری ہے۔ ایک تو عربی الفاظ کے معانی جانتا ہو اور ان کے مطالب بھی جانتا ہو۔

② علم الصرف:

سے بخوبی واقف ہو۔ کیونکہ الفاظ میں تبدیلی ہوتی ہے اسلئے علم الصرف سے واقفیت ہو۔

③ علم النحو:

جانتا ہو، اس علم سے قواعد بنتے ہیں۔ الفاظ کو ایک دوسرے سے جوڑنے کی کیفیت کو سمجھتا ہو۔

④ علم البلاغہ:

کہ قرآنی نکات کو پہچانتا ہو۔ موقع محل کے مطابق کلام کا مفہوم سمجھتا ہو۔ دیکھو یہ نہ کہنا کہ یہ علوم تو اس وقت نہ تھے اسلئے یہ تو بدعت ہیں۔ یہ وہ کھوپڑی کہے گی جو بدعت کو جانتی نہ ہوگی۔ یہ بولی یعنی زبان کے قواعد ہیں۔ اس وقت یہ کتابی شکل میں نہ تھے اور عربوں کو ان کی ضرورت بھی نہ تھی۔ جب غیر عرب اسلام میں داخل ہوئے تو پھر عربی زبان کے قواعد کو کتابی شکل میں مدون کیا گیا۔ صرف نحو بلاغت وغیرہ کے علوم وجود میں آئے۔

☆ حضرت علی رضی اللہ عنہ کے ایک شاگرد نے کسی غیر عرب سے ایک آیت سنی جس کا غلط اعراب کی وجہ سے معنی کچھ اور بن گیا۔ تو پھر انہوں نے قواعد تحریر کئے۔ تو مجتہد کیلئے زبان کے علم سے

واقف ہونا ضروری ہے۔ وہ آیت یہ ہے۔ اَنَّ اللّٰهَ بَرِيٌّ مِّنَ الْمُشْرِكِيْنَ ۗ وَرَسُوْلُهُ رَسُوْلُهٗ۔  
 کے لام پر پیش کی بجائے اس نے زیر پڑھی تو معنی غلط ہو گیا۔ معنی یہ ہوا کہ ”اللہ بے زار ہے  
 مشرکوں سے اور اپنے رسول سے“ حالانکہ دراصل آیت کا مطلب یہ ہے کہ اللہ اور اس کا رسول  
 کافروں سے بے زار ہے۔ تو اعراب کی غلطی سے معنی غلط ہو گئے اس وجہ سے عربی قواعد کو کتابی  
 شکل دینے کی ضرورت پڑی۔ تو علم الالسنہ یعنی زبان کے قواعد کا جاننا ضروری ہے۔

### ۵ علم بالسنتہ:

سنت یعنی احادیث پاک کا علم ہو۔ کیونکہ جب قرآن کی تشریح کریں گے تو حدیث کا علم ہونا  
 ضروری ہے۔ لِتُبَيِّنَ لِلنَّاسِ مَا نُزِّلَ اِلَيْهِمْ تَا كہ لوگوں کو قرآن بیان کرے۔ (تشریح کرے)  
 تو قرآن کی تشریح کیلئے حدیث پر عبور رکھنا ضروری ہے۔

### ۶ علم باقوال الصحابہ والتابعین رحمہم اللہم وتبع التابعین رحمہم اللہم:

کہ حضرات صحابہ کرام رضی اللہ عنہم، حضرات تابعین کرام رضی اللہ عنہم اور حضرات تبع التابعین کرام رضی اللہ عنہم  
 کے اقوال زریں کا علم ہونا بھی مجتہد کیلئے ضروری ہے۔ یہ حضرات صحابہ کرام رضی اللہ عنہم وہ ہستیاں ہیں  
 کہ ان کی گرد کو بھی مشائخ کرام رضی اللہ عنہم نہیں پہنچ سکتے۔ رَضِيَ اللهُ عَنْهُمْ وَرَضُوا عَنْهُ (آیت کریمہ)  
 یہ حضرات صحابہ کرام رضی اللہ عنہم کیلئے ہے کسی مولوی کیلئے نہیں اتری۔ خَيْرُ الْقُرُونِ قُرُونِي ثُمَّ الَّذِينَ  
 يَلُوْنَهُمْ ثُمَّ الَّذِينَ يَلُوْنَهُمْ۔ فرمایا کہ سب سے بہتر میرا زمانہ ہے پھر اس سے متصل پھر اس سے  
 متصل حضور نبی کریم صلی اللہ علیہ وسلم کا قیامت کی علامت کے بارے میں ارشاد گرامی ہے کہ لوگ اپنے  
 سے پہلے گزرے ہوئے نیک لوگوں پر لعنت ڈالیں گے۔ یہ آجکل ہو رہا ہے۔

### ۷ علم آثار الصحابہ رضی اللہ عنہم:

یعنی صحابہ کرام رضی اللہ عنہم کے راستے پر چلنا۔ حضرات صحابہ کرام رضی اللہ عنہم کو مشعل راہ بنانا۔ قرآن  
 میں ہے وَمَنْ يُشَاقِقِ الرَّسُوْلَ۔ اور جو رسول کی مخالفت کرے۔ مِنْ بَعْدِ مَا تَبَيَّنَ لَهُ الْهُدٰى۔  
 اس کے بعد کہ اسے ہدایت بیان کر دی گئی۔ وَ يَتَّبِعْ غَيْرَ سَبِيْلِ الْمُؤْمِنِيْنَ اور مومنین سے علیحدہ  
 راستہ اختیار کرے۔ (اس وقت مومن حضرات صحابہ کرام رضی اللہ عنہم تھے) نُوْلِهٖ مَا تُوْلٰى۔ ہم ایسے شخص  
 کو اس کام کی طرف۔ اگائیں گے جس کو اس نے پسند کیا ہے (یعنی بے دینی پر) وَ نُصَلِّهِ جَهَنَّمَ ۗ وَ

سَاءَتْ فَصِيْرًا (النساء: 115)۔ اور اس کو جہنم میں دھکیلیں گے جو بُرا ٹھکانا ہے۔ اس سے معلوم ہوا کہ دین حضرات صحابہ کرام رضی اللہ عنہم کے راستے سے ہو کر آیا ہے۔ تو جو صحابہ کرام رضی اللہ عنہم سے علیحدہ راستہ اختیار کرے گا وہ دین کے راستے سے ہٹ گیا۔ تو یہ ہے علم الاثار۔ میاں حضرات صحابہ کرام رضی اللہ عنہم کا احترام لازمی ہے۔ ورنہ یہ دین دین نہیں رہتا کیونکہ ہم تک دین حضرات صحابہ کرام رضی اللہ عنہم کے ذریعے پہنچا ہے۔

### ۸ علم بمذاہب العلماء:

کہ مجتہد کوائمہ کرام جہنم کے مذاہب کا عالم ہونا ضروری ہے۔ وجہ یہ ہے کہ قرآن و حدیث کو اترے ۱۴ سو برس گزرے ہیں آج کل نہیں اترے۔ تو علماء کرام نے عمریں صرف کر ڈالیں اور مشکل ترین وقت گزارا۔ اور ان علماء کرام کا تقویٰ ہم سے بدرجہا زیادہ تھا۔ تو قرآن کا علم بھی ہو کہ اس پر چاروں ائمہ کرام جہنم متحد ہیں۔ مگر آج کا مولوی ان حضرات پر طرح طرح کی باتیں کر رہا ہے حالانکہ ان بزرگوں کے مقابلے میں ان کا تقویٰ صفر ہے۔

### ۹ علم الرواۃ:

کہ مجتہد کو راویوں کے علم سے واقفیت ہو کہ آیا ان راویوں کا زمانہ ایک ہے کہ نہیں۔ ان کی آپس میں ملاقات ہوئی ہے کہ نہیں۔ کون سا راوی معتبر ہے، کون سا نہیں۔

### ۱۰ تقویٰ:

کہ مجتہد صاحب تقویٰ ہو۔ تقویٰ سے مراد ہے کہ مکمل طور پر تقدس ہو۔ خود اپنی زبان سے تقدس کو مانا ہو۔ دنیا میں دو تہائی مسلمان حضرت امام اعظم رضی اللہ عنہ کے مقلد ہیں۔ تو جو مقلد ہیں کیا وہ حضرت امام صاحب رضی اللہ عنہ کو متقی نہیں مانتے؟ تو اس وقت ساٹھ کروڑ مسلمان حضرت امام اعظم رضی اللہ عنہ کے مقلد ہیں اور باقی تیس کروڑ میں تمام مذاہب ہیں۔

### ۱۱ نورِ فقاہت:

یہ خدا تعالیٰ کی بخشش ہے۔ دیکھو حضرات صحابہ کرام رضی اللہ عنہم سب کے سب عالم تھے مگر فقیہ بنا قدرتی بات ہے۔ یہ چیز سب میں نہیں تھی۔ قرآن تو ان کی مادری زبان تھی۔ مگر مشورہ کی صورت میں چند ایک پر اکتفاء کیا جاتا تھا۔ حضرت ابو ہریرہ رضی اللہ عنہ سب سے بڑے حافظ الحدیث

تھے مگر انہیں مشورہ میں نہیں بلایا جاتا تھا۔ وجہ یہ ہے کہ پچھلے تمام مذکور علوم ان میں تھے مگر نور فقاہت۔ کیونکہ یہ خداداد چیز ہے۔ مثلاً علم النحو کی ضرورت آپڑے تو مجتہد کو کتاب نہ اٹھانی پڑے بلکہ علم النحو ذہن میں موجود ہو۔ لازم ذات ہو کتاب کی ضرورت نہ پڑے تو علماء کرام لکھتے ہیں کہ جس عالم میں یہ شرائط پائی جائیں۔ ایسے شخص کیلئے اجتہاد جائز ہے اس کیلئے مقلد بننا ضروری نہیں۔ اب اس اصول پر ذرا ہم اپنے علم کو تو لیں۔ تو ہم صفر ہیں۔ حضرت حافظ ابن قیم رحمۃ اللہ علیہ ساتویں صدی ہجری کے بڑے عالم تھے شاور الفقہاء والعبادین کہتے ہیں کہ وہ بھی مسائل میں مشورہ لیتے تھے۔ پانی کے مسئلہ میں قلتین کی حدیث پر شافعیوں نے کوشش کی کہ رائج ہو مگر حضرت امام ابن تیمیہ رحمۃ اللہ علیہ نے لکھا ہے کہ حدیث چاہے جتنی قوی ہو اگر اس پر مکہ و مدینہ میں عمل نہ ہوا ہو تو دال میں کالا کالا ہے۔ حدیث کا معاملہ بہت نازک ہے۔

جو چار مذاہب ہیں ان کا معنی کیا ہے؟

حنفی مذہب یہ ہے کہ قرآن و حدیث کو اور اجماع کو حضرت امام ابوحنیفہ رحمۃ اللہ علیہ کے توسط سے سمجھا اور عمل کیا جائے۔ اسی طرح مالکی مذہب اور شافعی اور حنبلی مسلک یہ سب اپنے اپنے امام کے توسط سے ان پر عمل کرتے ہیں۔ اگر ایک دریائے سندھ سے کئی الگ الگ نہریں نکالی جائیں تو نہریں تو الگ الگ ہونگی مگر پانی تو دریائے سندھ کا کہلائے گا۔ اسی طرح حنفی مالکی شافعی اور حنبلی ہوتے ہیں کہ ان چاروں کا اصل سرچشمہ قرآن و حدیث ہیں۔ ان کا یہ معنی نہیں کہ یہ لوگ محمدی نہ رہے۔ حضور نبی کریم صلی اللہ علیہ وسلم کے دریا سے پانی لیا گیا ہے۔ چار نہریں نکالیں پانی وہی ہے جو حضرت محمد صلی اللہ علیہ وسلم کا ہے۔ اگر دماغ صاف ہو تو ہدایت ہوگی ورنہ نہیں۔ چاہے جتنی بھی محنت کر لو ان پر اثر نہیں ہوگا۔ اجتہاد قرآن و سنت کی تشریح ہے۔ حضرت امام شافعی رحمۃ اللہ علیہ فرماتے ہیں کہ میں نے حضرت امام محمد رحمۃ اللہ علیہ سے اتنا علم حاصل کیا کہ اگر اسے دو اونٹوں پر لاد دو تو وہ نہ اٹھا سکیں یہ تھے حضرت امام شافعی رحمۃ اللہ علیہ۔ لیکن آج ہم نے اگر دو معمولی سی کتابیں لکھیں تو بس مجتہد بن گئے۔ حضرت امام بن حنبل رحمۃ اللہ علیہ جو دس لاکھ احادیث مبارکہ کے حافظ تھے۔ ان سے پوچھا گیا کہ آپ کو یہ مشکل مسائل کیسے حل ہوئے ہیں؟ تو آپ رحمۃ اللہ علیہ نے فرمایا کہ حضرت محمد بن حسن شیبانی رحمۃ اللہ علیہ کی کتب سے حل ہوئے ہیں۔ *مِنْ أَيْنَ لَكَ هَذِهِ الْمَسَائِلُ الدَّقِيقَةُ*۔ فرمایا۔ *مِنْ كِتَابِ مُحَمَّدِ بْنِ حَسَنِ* یہ



مستنبط کرنے میں مشغول ہو گئے تو اس لئے ان سے روایات کم ہیں اس کا یہ مطلب نہیں کہ وہ محدث نہ تھے۔

☆ حضرت شاہ ولی اللہ محدث رحمۃ اللہ علیہ دہلوی فیوض الحرمین میں لکھتے ہیں کہ حضور نبی کریم صلی اللہ علیہ وسلم نے مجھے خواب میں فرمایا کہ امام ابوحنیفہ رحمۃ اللہ علیہ کا مسلک اقرب الی السنۃ ہے۔

☆ دوسری بات لکھتے ہیں کہ دل میں خیال آیا کہ حضرت علی رضی اللہ عنہ تین یاروں سے افضل ہیں۔ تو خواب میں حضور نبی کریم صلی اللہ علیہ وسلم نے فرمایا کہ (حضرت) ابو بکر و عمر رضی اللہ عنہما افضل ہیں۔ ازالۃ الخفاء اس موقع پر لکھی گئی ہے۔

☆ تیسری بات، دل میں یہ خیال آیا کہ میں اتنا بڑا عالم ہوں غیر مقلد ہو جاؤں۔ تو خواب میں حضور نبی کریم صلی اللہ علیہ وسلم نے فرمایا کہ ائمہ اربعہ میں مقلد رہو۔ اور ان چاروں سے باہر نہ جاؤ۔

☆ چوتھی بات یہ دل میں آئی کہ میرے پاس جو دولت ہے اسے ترک کر دوں۔ اسباب معیشت کو چھوڑ دوں تو مجھے اس سے بھی روک دیا گیا۔

☆ حضرت امام ابوحنیفہ رحمۃ اللہ علیہ نصف رات عبادت کرتے تھے ایک مرتبہ آپ کہیں سے گذر رہے تھے کہ ایک شخص نے کہہ دیا کہ یہ امام صاحب رحمۃ اللہ علیہ ساری رات عبادت کرتے ہیں۔ تو پھر ساری رات عبادت شروع کر دی۔ کبرسنی کا وجہ سے کمزوری بڑھ گئی۔ تو ایک شخص نے کہا کہ آپ رحمۃ اللہ علیہ ساری رات عبادت نہ کیا کریں۔ فرمایا کہ ایک آدمی نے کہا ہے کہ یہ ساری رات عبادت کرتا ہے۔ تو اس لیے ساری رات عبادت کرتا ہوں تاکہ وہ جھوٹا نہ ہو۔ یہ تھا عبادت کا حال۔ کیا ایسی ہستیوں کو برا بھلا کہتے ہو؟ ان حضرات رحمۃ اللہ علیہم نے تو کئی سو سال پہلے اپنے خیمے جنت میں گاڑ لئے ہیں۔

☆ حضرت امام ابوحنیفہ رحمۃ اللہ علیہ کے پاس لوگوں کی پانچ کروڑ رقم امانت موجود تھی۔ وفات کے وقت وصیت فرمائی کہ جب تک یہ امانت مالکان کو واپس نہ ہو جائے اس وقت تک مجھے دفن نہ کرنا۔

☆ ایک مرتبہ بغداد شریف میں بکری چوری ہو گئی اور وہ فروخت ہو گئی تو دس سال تک بغداد شریف کی بکری کا گوشت نہ کھایا۔ یہ تھا تقویٰ۔



☆ بادشاہ منصور نے آپ ﷺ کو قضا کا عہدہ پیش کیا آپ ﷺ نے قبول نہ کیا۔ محض اس لیے انکار کر دیا کہ کہیں غلط فیصلہ نہ ہو جائے۔ منصور ناراض ہو گیا۔ آپ ﷺ کو جیل بھیج دیا۔ روزانہ ایک صد کوڑے لگتے تھے۔ عمر مبارک ۷۰ برس کی تھی۔ یہ تقویٰ کا مقام ہے کہ اس عمر میں کوڑے برداشت کئے مگر قضا کا عہدہ قبول نہ کیا۔ اللہ ایسی ہستیوں کی گستاخی سے بچائے اور ہمارے دلوں میں ان کی محبت پیدا فرمائے۔ آمین۔



## درس نمبر ۲

”ائمہ مجتہدین ہی حقیقت میں اہل القرآن و حدیث تھے“

(۷، دسمبر۔ ۱۹۶۹ء۔ اتوار)

يٰۤاَيُّهَا الَّذِيْنَ اٰمَنُوْا اذْكُرُوْا نِعْمَتِيَ الَّتِيْ اَنْعَمْتُ عَلَيْكُمْ وَاَوْفُوا بِعَهْدِيْٓ اُوْفٍ بِعَهْدِكُمْ وَاِيَّاىَ فَارْهَبُوْنَ ۝ وَاٰمِنُوْا بِمَا اَنْزَلْتُ مُصَدِّقًا لِّمَا مَعَكُمْ وَلَا تَكُوْنُوْا اَوَّلَ كٰفِرِيْنَ بِهٖ ۚ وَلَا تَشْتَرُوْا بِاٰيٰتِيْ ثَمٰنًا قَلِيْلًا وَاِيَّاىَ فَاتَّقُوْنَ ۝ وَلَا تَلْبِسُوْا الْحَقَّ بِالْبٰطِلِ وَتَكْتُمُوْا الْحَقَّ وَاَنْتُمْ تَعْلَمُوْنَ ۝ (البقرة)

آج کے درس میں یہ بیان کرنا ہے کہ دین اسلام، قرآن و سنت، قیامت تک رہے گی اور تمام اقوام عالم کیلئے ہے۔ دین اسلام کا قانون بدلنے والا نہیں اور نہ ہی بدلنے کا محتاج ہے۔

☆ حضرات فقہاء کرام رضی اللہ عنہم نے اجتہاد کی شرائط کے تحت اسلامی قانون بنایا۔ وہ ائمہ کرام رضی اللہ عنہم قرآن و سنت کی روح کو جانتے تھے اور ان سے مسائل مستنبط کرتے تھے۔ یہ چار حضرات ائمہ کرام رضی اللہ عنہم ہی حقیقت میں اہل الحدیث و اہل القرآن تھے۔

☆ اِنَّ اللّٰهَ يٰۤاْمُرُكُمْ اَنْ تُوَدُّوْا الْاٰمَنِيْنَ اِلٰى اٰهْلِهَا (النساء: 58)۔ فرمایا کہ اللہ تعالیٰ حکم دیتا ہے کہ تم عہدہ کی امانت عہدہ کے لائق کو دو۔ نالائق کو نہ دو۔

مفسرین نے کہا ہے کہ یہ آیت فتح مکہ کے موقع پر نازل ہوئی، اللہ تعالیٰ نے فرمایا ہے کہ خانہ کعبہ کی چابی حضرت عثمان بن طلحہ رضی اللہ عنہ کو دی جائے۔ اور قبل زمانہ سے یہی خاندان کنجی بردار تھا بہر حال آیت کے الفاظ عام ہیں اور اللہ نے یہ بھی فرمایا کہ عہدہ کی امانت عہدہ کے لائق کو دو۔ تو سن لو! حضرات ائمہ مجتہدین کرام رضی اللہ عنہم ہی قرآن و حدیث کے اہل ہیں۔ یہ حضرات کرام رضی اللہ عنہم اسلامی قوانین قرآن و سنت سے مستنبط کرنے میں مشغول تھے اسی لئے ان حضرات کرام رضی اللہ عنہم سے حدیث شریف کی روایت کم ہوئی ہے اس کا مطلب یہ نہیں کہ یہ حضرات کرام رضی اللہ عنہم محدث نہ تھے۔ حدیث کا علم خوب رکھتے تھے۔ صحابہ کرام رضی اللہ عنہم میں سب سے زیادہ حدیث شریف کی روایتیں حضرت ابو ہریرہ رضی اللہ عنہ کی ہیں اور حضرت صدیق اکبر رضی اللہ عنہ کی بہت کم ہیں۔ مگر حضرت فاروق اعظم رضی اللہ عنہ حضرت صدیق اکبر رضی اللہ عنہ کے متعلق فرماتے ہیں۔ کان

ابوبکر اعلمنا۔ کہ ابوبکر صدیق رضی اللہ عنہ ہم سب میں سے بڑے عالم تھے۔ یہ بخاری کے الفاظ ہیں۔ تو نور فقاہت اور حدیث کے حفظ میں بڑا فرق ہے۔ جس طرح حضرت صدیق اکبر رضی اللہ عنہ اور حضرت ابو ہریرہ رضی اللہ عنہ میں واضح فرق ہے۔

☆ حضرت احمد بن سہل رضی اللہ عنہ نے حضرت امام احمد بن حنبل رضی اللہ عنہ سے پوچھا کہ آپ کو یہ مشکل مسائل کہاں سے حل ہوئے۔ آپ نے صاف فرمایا۔ من کتب محمد بن الحسن الشیبانی۔ کہ محمد بن حسن شیبانی کی کتب سے حل ہوئے ہیں۔ یہ حضرت محمد بن حسن شیبانی رضی اللہ عنہ حضرت امام ابو حنیفہ رضی اللہ عنہ کے شاگرد ہیں اور فقہ حنفی کی ابتدائی کتابیں انہی کی تصنیف ہیں۔ تو اگر حضرت امام احمد رضی اللہ عنہ دس لاکھ احادیث کے حافظ ہو کر بھی فقہ حنفی کے محتاج ہیں تو ہم تو بہت زیادہ محتاج ہیں۔ انہی کے متعلق ہے کہ کل حدیث ما عرفہ احمد لیس بحدیث۔ کہ جسے حضرت امام حنبل رضی اللہ عنہ حدیث نہ کہیں وہ حدیث نہیں۔

☆ حضور نبی کریم صلی اللہ علیہ وسلم نے حضرت امام مالک رضی اللہ عنہ کے متعلق پیشن گوئی فرمائی تھی کہ مدینہ کے عالم سے بڑھ کر کوئی عالم نہ ملے گا۔ تو علماء امت اس پیشن گوئی کا مصداق حضرت امام مالک رضی اللہ عنہ کو قرار دیتے ہیں۔ تو حضرت امام مالک رضی اللہ عنہ کے متعلق فتح الباری میں ذکر ہے وکان مالک بنظر کتب ابی حنیفہ لمانسنة ستة عشر حفظت کتب عبد اللہ ابن مبارک و کعب بن الجراح کہ امام مالک رضی اللہ عنہ، امام ابو حنیفہ رضی اللہ عنہ کی کتابیں دیکھا کرتے تھے۔ فرمایا، جب میں سولہ سال کی عمر کو پہنچا تو میں عبد اللہ بن مبارک اور کعب بن جراح رضی اللہ عنہما کی کتابیں یاد کر چکا تھا۔ یہ دونوں حضرات کرام حضرت امام اعظم رضی اللہ عنہ کے شاگرد تھے۔ پہلے زمانے میں حدیث دان سے نہیں بلکہ فقہ دان سے مسئلہ پوچھا جاتا تھا۔ محدثین کرام رحمہم اللہ نے احادیث کا ذخیرہ جمع کیا اور فقیہ حضرات رحمہم اللہ نے ان سے مسائل مستنبط کئے۔

☆ حضرت سلیمان رضی اللہ عنہ امش جو اکثر محدثین کرام کے استاد ہیں، حضرت امام اعظم رضی اللہ عنہ کے بھی استاد ہیں۔ ان سے ایک مسئلہ پوچھا گیا تو انہیں نہ آیا۔ تو فرمایا۔ انتم الاطباء ونحن الصیادلة۔ کہ تم حضرات طبیب ہو اور ہم پنساری ہیں۔ یعنی آپ نے فرمایا کہ فقہاء کرام طبیب ہیں۔ اور امام ترمذی رضی اللہ عنہ فرماتے ہیں۔ الفقہاء ہم اعلم بمعانی الحدیث۔ یعنی فقہاء کرام

حدیث کے معانی کو بہتر سمجھتے ہیں۔

☆ ان فقہاء کرام کا تو کافر بھی اقرار کرتے تھے۔ مدراس میں پرسنل لاء کا فیصلہ فقہ کے خلاف ہوا۔ تو اسکی اپیل لندن میں پر یوی کونسل میں دائر کی گئی۔ جس میں کہا گیا کہ فیصلہ ہدایہ کے مطابق کیا جائے۔ تو انہوں نے صاحب ہدایہ کے فتویٰ کو برقرار رکھا اور ہائی کورٹ مدراس کے فیصلے کو توڑا یعنی کالعدم قرار دیا۔

☆ حضرت مولانا عبدالجبار صاحب غزنوی رحمۃ اللہ علیہ یہ اہلحدیث (غیر مقلد) تھے۔ حضرت مولانا داؤد غزنوی رحمۃ اللہ علیہ کے والد تھے۔ فرماتے تھے کہ اگر تم سے کوئی مسئلہ پوچھے تو فتویٰ مت دو تاہم دیکھو کہ حضرات چارائئمہ میں سے کوئی اس پر متفق ہے کہ نہیں۔

☆ حضرت مولانا عبداللہ مرحوم (غیر مقلد) نے اپنے فرزندوں کو فرمایا کہ جو حضرت امام ابوحنیفہ رحمۃ اللہ علیہ کی توہین کرے گا وہ مرتد ہو کر مرے گا۔ اور اس کے اختتام پر واقعہ ملاحظہ ہوا۔

① قرآن، ② سنت، ③ آثارے صحابہ کرام، ④ عقل و درایت۔

کیا ان چار مذکورہ بالا کی روشنی میں ہم فقہ کے محتاج ہیں کہ نہیں؟ حضرت علامہ ابن قیم رحمۃ اللہ علیہ نے مجتہدین کرام کی شرط لکھی ہے کہ اہل القرآن و اہل الحدیث ہم الفقہاء: فرمایا کہ اہل قرآن اور اہل حدیث یہ سب فقہاء ہیں۔ یہ حضرت علامہ ابن قیم رحمۃ اللہ علیہ جنابلی ہیں۔ دیکھو قرآن صرف اصول دیتا ہے۔ تفصیل نہیں کرتا۔ مثلاً:

☆ آیت (۱) فَسْئَلُوا أَهْلَ الذِّكْرِ إِنْ كُنْتُمْ لَا تَعْلَمُونَ ﴿۲﴾ وَالْقُرْآنِ ذِي الذِّكْرِ فرمایا کہ اگر تم نہیں جانتے مسئلے کو تو قرآن والوں سے پوچھو (۳) يَا أَيُّهَا الَّذِينَ آمَنُوا أَطِيعُوا اللَّهَ وَ أَطِيعُوا الرَّسُولَ وَ أُولِي الْأَمْرِ مِنْكُمْ فَإِنْ تَنَازَعْتُمْ فِي شَيْءٍ فَرُدُّوهُ إِلَى اللَّهِ وَ الرَّسُولِ (النساء: ۵۹)۔ اے ایمان والو! اللہ اور اس کے رسول اللہ اور جو تم میں سے اولی الامر ہو کی اطاعت کرو اگر اختلاف ہو کسی چیز میں تو اللہ اور رسول اللہ کی طرف اسے لوٹا دو۔“

① اولی الامر منکم: کے بارے میں تو دو جلیل القدر صحابی حضرت عبداللہ ابن عباس رضی اللہ عنہما اور حضرت جابر ابن عبداللہ رضی اللہ عنہ فرماتے ہیں کہ ہم العلماء المجتہدون۔ کہ اولی الامر سے مجتہد مراد ہیں کہ مجتہد سے پوچھو۔ تو یہ پوچھنا تقلید ہوتی ہے۔

(۲) دوسرا قول ہے کہ اولی الامر سے مراد امراء ہیں یعنی حاکمانِ وقت۔ یعنی مسلمانوں کے حاکم۔ دونوں میں تضاد نہیں۔ دونوں مراد ہیں۔ حاکمانِ وقت امراء بھی اسلام کے مطابق حکم دیں گے۔ تو حاکمِ وقت علماء کرام سے لیں گے اور پھر اسے راج کر دیں گے۔ تو بتلانا علماء کا اور چلانا امراء وقت کا کام، وھذا القول لا کثر الصحابة والتابعین وتبع التابعین اکثر صحابہ کرام رضی اللہ عنہم اور تابعین رضی اللہ عنہم حضرات کا یہی قول ہے کہ اولی الامر سے علماء کرام مراد ہیں۔ تو فرماتے ہیں کہ جو مسئلہ قرآن سے ملے تو قرآن کی اطاعت کرو۔ اور جو حدیث میں ہے تو حدیث کی اطاعت کرو۔ ورنہ فقہ میں دیکھو۔

### قیاس:

قیاس مظہر ہے مثبت نہیں۔ الْقِیَاسُ مُظْهِرٌ لِمَنْشُتٍ۔ (قیاس شرعی حکم کو ظاہر کر دیتا ہے ایجاد نہیں کرتا) فَإِنْ تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ۔ فرمایا کہ اگر جھگڑا ہو تو اللہ ورسول کی طرف لوٹا دو۔ اب ظاہر بات ہے کہ جھگڑا اللہ ورسول سے تو ہو نہیں سکتا بلکہ اولی الامر سے ہوگا۔ تو اگر علماء کرام یعنی مجتہدین کرام کا کسی بات پر اتفاق ہو گیا اس کا حکم فرمادیں تو معلوم ہو گیا کہ بات درست ہے پھر چوں وچرا کی ضرورت نہیں اور اگر تنازع ہو تو قرآن و حدیث سے ملتا جلتا حکم ملتا ہے۔ تو مجتہد نے اس پر قیاس کر کے حکم نکالا ہو تو اس کو مان لو ورنہ اس کو رد کر دو۔ دیکھو ہر فرع اپنے اصل کی طرف لوٹتی ہے۔ تو اقوال المجتہدین قرآن و سنت کی طرف لوٹائیں گے اگر قیاس ہوتا ہو تو مانو! ورنہ نہیں۔ دیکھو اگر تم نے فقہ کو نہ مانا تو یہ اسلام پھر عالمگیر مذہب نہ رہے گا تم ادھر ادھر بھٹکتے پھرو گے۔ حضرت امام ابن تیمیہ اور حضرت امام ابن قیم رضی اللہ عنہما فرماتے ہیں کہ یہ آیت اس بات کی دلیل ہے کہ اجماع اور قیاس درست ہیں۔ فَلَوْ لَا نَفَرْنَا مِنْ كُلِّ فِرْقَةٍ مِنْهُمْ طَائِفَةٌ لَيَتَفَقَّهُوا فِي الدِّينِ وَ لِيُنذِرُوا قَوْمَهُمْ إِذَا رَجَعُوا إِلَىٰ أَهْلِهِمْ لِيَحْتَفِتُوا (التوبة: 122)۔ ایسا کیوں نہیں کیا کہ ہر گروہ میں سے چند آدمی نکل کھڑے ہوتے تاکہ وہ دین میں سمجھ بوجھ حاصل کریں اور واپس آ کر اپنی قوم کو ڈرائیں۔ یہ قرآن کی آیت ہے جو عرب کی مادری زبان ہے مگر حکم ہو رہا ہے کہ گھر چھوڑ کر دین حاصل کرو اور واپس لوٹ کر لوگوں کو صحیح سکھاؤ۔ اس سے معلوم ہوا کہ تفقہ ایک اور چیز ہے۔ ورنہ عرب قرآن کے معانی جانتے تھے کیونکہ عربی تو ان کی اپنی زبان تھی۔ وَإِذَا جَاءَهُمْ

أَمْرٌ مِنَ الْأَمْنِ أَوْ الْخَوْفِ إِذَا عُوِيَ بِهِ ۖ وَ لَوْ رَدُّوهُ إِلَى الرَّسُولِ وَإِلَى أُولِي الْأَمْرِ مِنْهُمْ لَعَلِمَهُ الَّذِينَ يَسْتَنْبِطُونَهُ مِنْهُمْ ۗ (النساء: 83)۔ جب ان کے پاس امن یا خطرے کی کوئی اطلاع آتی ہے تو اسے اڑا دیتے ہیں حالانکہ اگر اسے پیغمبر اور اپنے میں سے علم والوں کی طرف لوٹا دیتے تو ان میں سے جو لوگ معاملہ فہمی کی طاقت رکھتے ہیں وہ حقیقت کو معلوم کر لیتے۔ من تبعیض کیلئے ہے فرمایا کہ ان صحابہ رضی اللہ عنہم میں سے بعض لوگ جو تفقہ رکھتے ہیں ان سے معلوم کیا جائے۔ اس سے معلوم ہو گیا کہ قرآن کی اہلیت سب صحابہ کرام رضی اللہ عنہم میں تھی مگر استنباط کی اہلیت کسی کسی میں تھی۔ تو حضرت امام ابن تیمیہ رحمہ اللہ نے قیاس اور اجتہاد کیلئے اس آیت کو بھی دلیل ٹھہرایا ہے۔

☆ بخاری شریف میں ہے مَنْ يُرِدِ اللَّهُ بِهِ خَيْرًا يُفَقِّهْهُ فِي الدِّينِ۔ فرمایا کہ خدا تعالیٰ جس شخص کیلئے بھلائی چاہتے ہیں اسے دین میں تفقہ عطا فرماتے ہیں۔ اس سے معلوم ہو گیا کہ سرسری حدیث شریف جاننے سے فقہت اور چیز ہے۔ ورنہ یعیطیہ علم الحدیث۔ فرماتے، نہیں۔ بلکہ فرمایا۔ يَفْقَهُهُ فِي الدِّينِ۔ دیکھو انسان محدث ہونے کے بغیر فقیر نہیں بن سکتا۔

☆ اب حضرت نبی کریم صلی اللہ علیہ وسلم کے اقوال مبارک بیان کرتا ہوں۔

① عن عبد الله بن عباس رضي الله عنهما قال قال كان الفضل بن عباس رديف رسول الله فجاته امرأة من خثعم تستفتيه (فجعل الفضل ينظر اليها وتنظر اليه فجعل رسول الله يصرف وجه الفضل الى الشق الاخر) فقالت يا رسول الله ان فريضة الله على العباد في الحج ادر كت ابى شيخا كبير الا يستطيع ان يثبت على الرحلة افاحج عنه قال نعم۔ (مؤطا امام مالک)۔

② عن ابن عباس قال ان امرأة من خثعم قالت يا رسول الله ان فريضة الله على عباده في الحج ادر كت ابى شيخا كبير الا يثبت؟ على الرحلة افاحج عنه؟، قال نعم۔ (مشکوٰۃ)

ترجمہ: حضرت ابن عباس رضی اللہ عنہما سے روایت ہے کہ قبیلہ خثعم کی ایک عورت رسول اللہ کے سامنے آئی اور کہا: حج کے بارے میں بندوں پر اللہ تعالیٰ کا جو فرض عائد ہوتا ہے، وہ میرے بوڑھے باپ کو پیش آ گیا ہے جب کہ وہ سواری پر جم کے نہیں بیٹھ سکتا تو کیا میں اس کی طرف سے حج ادا کر دوں؟ فرمایا۔ ہاں!

③ عن ابن عباس رضي الله عنهما قال اتى رجل النبي فقال ان اختى نذرت ان تحج وانها ماتت فقال

النبي لو كان عليهما دين اكننت قاضيه؟ قال نعم قال فاقض دين الله فهو احق بالقضاء متفق عليه (مشکوٰۃ)۔

ترجمہ: حضرت ابن عباس رضی اللہ عنہما سے روایت ہے۔ فرمایا: ایک شخص نبی کریم صلی اللہ علیہ وسلم کے پاس آیا اور کہا کہ میری بہن نے حج کی منت مانی تھی اور وہ اسے پورا کئے بغیر فوت ہو گئی ہے تو نبی کریم صلی اللہ علیہ وسلم نے فرمایا: اگر اس پر قرض ہوتا تو کیا تو اسے ادا کرتا؟ کہاں جی۔ فرمایا تو اللہ کا قرض ادا کر، وہ زیادہ ادا کرنے کے لائق ہے۔ یہاں حضور نبی کریم صلی اللہ علیہ وسلم نے قیاس فرمایا ہے۔ کہ جس طرح اولاد کو والدین کا قرضہ ادا کرنا ضروری ہے۔ تو اسی طرح ان کی طرف سے حج کی ادائیگی بھی قرض ہے۔

● جب حضور نبی کریم صلی اللہ علیہ وسلم جنگ خندق سے فارغ ہوئے تو اللہ تعالیٰ نے جبرائیل علیہ السلام کو بھیجا کہ یہود بنی قریظہ نے اپنا عہد توڑا ہے آپ ان کے ساتھ جہاد کریں۔ (یہ ظہر اور عصر کے درمیان کا وقت تھا) تو آپ صلی اللہ علیہ وسلم نے فرمایا کہ کوئی عصر کی نماز نہ پڑھے۔ بنی قریظہ میں پہنچ کر پڑھیں گے۔ مگر جب راستے میں عصر کا وقت ہوا تو بعض صحابہ کرام رضی اللہ عنہم نے نماز پڑھی۔ اور بعض نے نہ پڑھی۔ جن حضرات رضی اللہ عنہم نے نہ پڑھی انہوں نے ظاہر حدیث پر عمل کیا۔ ان میں بعض فقیہ حضرات تھے انہوں نے منشاء سنت کو مد نظر رکھا کہ حضور پاک صلی اللہ علیہ وسلم نے یہ حکم اس لئے فرمایا کہ بنی قریظہ میں جلد پہنچیں۔ تو نماز پڑھ کر جلدی چلیں گے اور وقت پر پہنچ جائیں گے۔ فَلَمْ يَغْتَفِ أَحَدًا۔ آپ نے کسی کو ملامت نہ کی۔ یعنی جنہوں نے راستے میں نماز پڑھ لی انہیں بھی ملامت نہ کی اور جنہوں نے قریظہ پہنچ کر ادا کی، انہیں بھی ملامت نہ کیا۔ یہ ہے فقہ کہ منشاء سنت کو معلوم کرنا۔ حضرت صدیق اکبر، حضرت فاروق اعظم، حضرت عثمان غنی، حضرت علی، حضرت عبدالرحمن بن عوف رضی اللہ عنہم وغیرہ۔ یہ فقیہ حضرات تھے انہیں خدا تعالیٰ نے نور فقاہت عطا فرمایا تھا۔

☆ حضرت امام ابن حزم رحمہ اللہ بہت بڑے عالم تھے شاید امت میں ان سے بڑا عالم ہو۔ مگر مولانا عبداللہ غزنوی رحمہ اللہ نے اپنے فرزندوں کو کہا کہ امام ابن حزم کی کتاب نہ پڑھنا اس لیے کہ وہ حضرت امام اعظم رحمہ اللہ کے گستاخ ہیں یہ مولانا عبداللہ غیر مقلد تھے مگر ائمہ دین اور فقہاء کا بڑا ادب کرتے تھے۔ ابن حزم کے بارے میں مشہور ہے۔

☆ قلم ابن حزم و سیف الحجاج الثقفی۔ ابن حزم کا قلم اور حجاج کی تلوار دونوں بھائی ہیں۔ اسی ابن حزم کا قول ہے۔ اتَّفَقَ الْحَنْفِيَّةُ عَلَى أَنَّ الْحَدِيثَ يَعْمَلُ بِهِ وَلَوْ كَانَ ضَعِيفًا۔ بشرطیکہ اس کے مخالف قرآن کی آیت یا کوئی دوسری حدیث یا اجماع صحابہ رضی اللہ عنہم نہ ہو ضعیف حدیث پر بھی عمل کیا جائے گا۔ اس کی ایک مثال دیتا ہوں۔

☆ نماز میں اگر ہنسی آجائے تو فرمایا گیا ہے کہ نماز ٹوٹ گئی اور وضو بھی دوبارہ کرو۔ یہ ضعیف حدیث ہے۔ یہ ہنسی کوئی نواقض وضو میں سے نہیں۔ نماز تو بے ادبی سے ٹوٹ جاتی ہے مگر وضو کا کیا۔ مگر حضرت امام صاحب رحمۃ اللہ علیہ کے حدیث پر عمل فرمایا یہ کہہ کر کہ میں قیاس کو ترک کر کے حدیث پر عمل کرتا ہوں۔

☆ حضرات چار یا صحابہ رضی اللہ عنہم نے آثار بیان کرتا ہوں کیونکہ رسول اللہ کا فرمان ہے۔

① عَلَيْكُمْ بِسُنَّتِي وَسُنَّةِ الْخُلَفَاءِ الرَّاشِدِينَ

ترجمہ: تم میرے بعد میرے طریقہ اور خلفاء راشدین رضی اللہ عنہم کے طریقہ کو لازم پکڑنا۔

② ایک اور فرمان ہے۔ فَاقْتَدُوا بِأَلْدِينِ مِنْ بَعْدِي أَبَا بَكْرٍ رضی اللہ عنہ وَعُمَرَ رضی اللہ عنہ۔ ”میرے بعد

ابو بکر اور عمر رضی اللہ عنہما کی پیروی کرنا۔

③ ابوداؤد، ترمذی اور دارمی میں حدیث ہے۔ عن معاذ بن جبل ان رسول الله لما بعثه الى

اليمن قال كيف تقضى اذا عرض لك قضاء قال اقضى بكتاب الله، قال فان لم تجد في

كتاب الله، قال فبسنة رسول الله، قال فان لم تجد في سنة رسول الله، قال اجتهد رأي

ولا الوجهدي قال فضرب رسول الله على صدره وقال الحمد لله الذي وفق رسول رسول الله

لما يرضى به رسول الله۔

ترجمہ: حضرت معاذ بن جبل رضی اللہ عنہ سے روایت ہے کہ جب رسول اللہ نے انہیں یمن کی

طرف روانہ فرمایا تو پوچھا: جب تمہارے سامنے کوئی معاملہ پیش ہوگا تو کس طرح فیصلہ کرو گے؟

کہا: اللہ کی کتاب کے موافق۔ فرمایا: اگر اللہ کی کتاب میں تمہیں نہ ملے تو؟ کہا: رسول اللہ صلی اللہ علیہ وسلم

کی سنت کے مطابق۔ فرمایا: اگر سنت رسول اللہ میں بنی نہ ملے تو؟ میں اپنی عقل سے سوچوں گا

اور کوئی کسر نہ چھوڑوں گا۔ کہا: تو رسول اللہ صلی اللہ علیہ وسلم نے ان کے سینہ پر ہاتھ مارا اور فرمایا: اللہ کا شکر





تعارف کرایا۔ مولانا عبدالحق صاحب نے حضرت امام اعظم رحمۃ اللہ علیہ کی شان میں ریکارڈ الفاظ استعمال کئے۔ بزرگ فرماتے ہیں کہ ہم نے دیکھا کہ حضرت مولانا محمد داؤد غزنوی رحمۃ اللہ علیہ (غیر مقلد) کے تیور بدل رہے ہیں۔ چنانچہ وہی ہوا کہ مولانا غزنوی رحمۃ اللہ علیہ نے پوری تقریر جو تقریباً تین گھنٹے تھی صرف اور صرف حضرت امام اعظم رحمۃ اللہ علیہ کی شان بیان فرمائی اور انہیں محدث اعظم ثابت کیا۔

● یہی مذکورہ بالا واقعہ میں (عبدالعزیز تلمیذ رشید حضرت افغانی رحمۃ اللہ علیہ، مولانا عبدالعزیز حضرت افغانی رحمۃ اللہ علیہ کے علوم کے حقیقی وارث تھے) نے حضرت شاہ نقیس الحسنی صاحب رحمۃ اللہ علیہ (تلمیذ رشید حضرت افغانی رحمۃ اللہ علیہ) خلیفہ حضرت رائے پوری رحمۃ اللہ علیہ کو لاہور میں ان کے مکان پر ستایا تو آپ نے فرمایا کہ مولانا محمد داؤد غزنوی رحمۃ اللہ علیہ کے والد حضرت مولانا عبدالجبار غزنوی رحمۃ اللہ علیہ اپنے مدرسہ میں درس حدیث پڑھا رہے تھے کہ ایک طالب علم نے حضرت امام اعظم رحمۃ اللہ علیہ کی شان میں گستاخی کی۔ تو حضرت مولانا رحمۃ اللہ علیہ نے اسے مدرسے سے نکال دیا۔ خارج کر دیا اور فرمایا: سوف یرتد۔ چنانچہ وہ لڑکا بعد میں مرتد ہوا۔ (مرزائی بنا)۔ تو حضرت مولانا محمد عبد اللہ مرحوم (غیر مقلد) کا فرمان درست ہوا۔ جو انہوں نے اپنے فرزندوں کو نصیحت فرماتے ہوئے فرمایا کہ جو حضرت امام اعظم رحمۃ اللہ علیہ کی توہین کرے گا وہ مرتد ہو کر مرے گا۔ اسی واقعہ کو حضرت مولانا محمد داؤد غزنوی رحمۃ اللہ علیہ نے یوں بیان فرمایا ہے۔ اور فرمایا ہمارے مدرسے کا حال سنئے۔ ایک روز حضرت والد بزرگوار (مولانا عبدالجبار غزنوی رحمۃ اللہ علیہ) کے درس بخاری میں ایک طالب علم نے کہہ دیا کہ امام ابوحنیفہ رحمۃ اللہ علیہ کو پندرہ حدیثیں یاد تھیں۔ مجھے ان سے زیادہ حدیثیں یاد ہیں۔ والد صاحب کا چہرہ مبارک غصہ سے سرخ ہو گیا اس کو حلقہ درس سے نکال دیا اور مدرسے سے بھی خارج کر دیا اور اتقوا قواستہ المؤمنین فانہم یمنظرون بنور اللہ۔ فرمایا کہ اس شخص کا خاتمہ دین حق پر نہیں ہوگا۔ ایک ہفتہ نہیں گزر رہا تھا کہ معلوم ہوا کہ وہ طالب علم مرتد ہو گیا۔ اَعَاذَنَا اللهُ مِنْ سُوءِ الْخَاتِمَةِ۔ یہ ہے جو آپ سے کہہ رہا ہوں کہ جس طرح ایک حنفی عالم یا حنفی درس گاہ اگر امام شافعی رحمۃ اللہ علیہ کی شان میں بے ادبی اور گستاخی کرے تو اس کو احناف کا من حیث الجملة مسلک نہیں قرار دیا جاسکتا۔ اسی طرح اگر کوئی اہل حدیث امام ابوحنیفہ رحمۃ اللہ علیہ کے حق میں کوئی ناشائستہ لفظ استعمال کرتا ہے یا دل میں سوء ظن رکھتا ہے تو یہ اہل حدیث کا مسلک نہیں کہلائے گا۔

## درس نمبر ۵

## ”فقہ بدعت نہیں“

(۱۹، دسمبر۔ ۱۹۶۹ء۔ جمعہ)

يَبْنَئِ إِسْرَائِيلَ اذْكُرُوا نِعْمَتِيَ الَّتِي أَنْعَمْتُ عَلَيْكُمْ وَ اؤْفُوا بِعَهْدِي اؤْفِ بِعَهْدِكُمْ ؕ وَ اِيَايَ فَارْهَبُونَ ۝ وَ اٰمِنُوْا بِمَا اَنْزَلْتُ مُصَدِّقًا لِّمَا مَعَكُمْ وَ لَا تَكُوْنُوْا اَوَّلَ كٰفِرِيْنَ بِهٖ ۝ وَ لَا تَشْتَرُوْا بِاٰيٰتِيْ ثَمٰنًا قَلِيْلًا ۝ وَ اِيَايَ فَاتَّقُوْنَ ۝ وَ لَا تَلْبِسُوْا الْحَقَّ بِالْبٰطِلِ وَ تَكْتُمُوْا الْحَقَّ وَ اَنْتُمْ تَعْلَمُوْنَ ۝ (البقرة)

خشوع کے سلسلے میں بیان تھا اور یہ بیان تھا کہ اللہ تعالیٰ نے قرآن و حدیث کی شکل میں ایسی شریعت عطا فرمائی ہے کہ اگر دنیا کی عمر ہزاروں سال ہو جائے تو ہمیں کسی اور قانون کی ضرورت نہ ہوگی اور اللہ تعالیٰ کی طرح اس کا دین اور شریعت بھی لازوال ہے۔ تو یہ دین اور شریعت لازوال اس وقت ہوگی جب فقہ اور اجتہاد قرآن ہو۔ کیونکہ قرآن و حدیث محدود ہیں۔ صرف اصول بیان کرتے ہیں اور واقعات اور حوادث لا محدود ہیں۔ تو فقہ و قیاس سے قیامت تک کی ضرورتیں پوری ہو سکتی ہیں۔ جس طرح اللہ تعالیٰ نے زمین ایک بنائی ہے مگر ضرورت کی سب چیزیں اس سے مہیا فرمائیں۔ مگر زمین میں کچھ عمل کرنا پڑے گا۔ رائے کا معنی یہ ہے کہ امت اجتہاد کے ذریعے یا قیاس کے ذریعے قرآن و حدیث کی روشنی میں ایک حکم صادر کرے۔ یہی وجہ ہے کہ ائمہ اربعہ رحمہم اللہ اس بات پر متفق ہیں کہ رائے اور قیاس نص کے مقابلے میں رد ہیں۔ فہرود۔ یہ مذموم ہے کہ متعارضہ احادیث اور آیات نہ ہوں تو قیاس وغیرہ مردود ہیں۔ اسی نص کے انکار کرنے سے شیطان مردود ہوا۔

☆ اور رائے محمودہ ہے جس پر ائمہ اربعہ کا اتفاق ہو یعنی اس مسئلہ میں ائمہ نے اجتہاد سے

کام لیا ہو۔

☆ ایک بات کی وضاحت کرتا ہوں کہ کوئی یہ نہ کہے کہ فقہ بدعت ہے۔ بدعت ہر اس نئی چیز

کو کہا جاتا ہے جو دین کی روح کے خلاف ہو۔ اور جو روح دین کی تائید میں ہو وہ بدعت نہیں۔

مثلاً سب سے پہلے ہم قرآن شریف کو دیکھتے ہیں۔ حضرت امام شافعی رحمہ اللہ جو بدعت کے عظیم

ترین دشمن ہیں انہوں نے ”الاعتصام“ کتاب لکھی ہے۔ بدعت کی تردید میں اس کتاب کے برابر کوئی کتاب نہیں لکھی گئی۔

❶ قرآن پاک کی اب جو صورت ہے یہ پہلے نہ تھی۔ کاغذ بھی حضور نبی کریم ﷺ کے زمانہ میں نہ تھا۔ کپڑے۔ خرما کے درخت کے پتے۔ لکڑی کی تختیاں۔ سفید پتھر اور پاک ہڈی پر قرآنی آیات کو محفوظ کیا جاتا۔ یہ یکجائی نہ تھی جو اب ہے۔

☆ جب حضرت صدیق اکبر رضی اللہ عنہ کے زمانے میں جہاد ہوا تو قراء و حفاظ صحابہ کرام رضی اللہ عنہم کافی تعداد میں شہید ہو گئے۔ ۷۰ قراء و حفاظ کرام تو صرف مسلمہ کذاب کی جنگ میں شہید ہوئے۔ تو حضرت فاروق اعظم رضی اللہ عنہ نے حضرت صدیق اکبر رضی اللہ عنہ کو مشورہ دیا کہ قرآن پاک کو یکجا کر کے محفوظ کیا جائے۔ تو قرآن پاک کے منتشر اجزاء جمع کئے گئے پھر حضرت عثمان غنی رضی اللہ عنہ کے زمانہ میں آرمینہ اور آذربائیجان کی لڑائی کے بعد ضرورت کے تحت قرآن شریف کو ایک ہی قراۃ پر جمع کر دیا گیا اور قرأت کے اختلاف کو حواشیات پر درج کر دیا گیا۔

☆ اس وقت اعراب نہ تھے۔ جب اسلام غیر عرب میں پہنچا تو اعراب کی ضرورت محسوس کی گئی۔ اسی طرح آیت۔ رکوع اور پارہ وغیرہ کا تعین نہ تھا۔ تو حجاج بن یوسف ثقفی اور چند دیگر افراد نے یہ کام کیا۔ پھر یہ کہ حضور نبی کریم ﷺ کے زمانے میں قرآن شریف کو ۷۰ اور ۱۴ قراتوں میں پڑھا گیا ہے۔ لیکن برابر صحیح سند کے ساتھ ان قراتوں کی کتابی صورت نہ تھی۔ جو بعد میں صحیح سند کے ساتھ کتابی صورت دی گئی۔ اب اگر کوئی یہ کہے کہ قرآن کی یہ موجودہ صورت بدعت ہے۔ تو کیا یہ بات درست ہے؟ نہیں وَإِنَّا لَهُ لَحَافِظُونَ۔ تو حفاظت کی ایک صورت تھی کہ قرآن کو جمع کیا جائے۔ دوسری صورت یہ تھی کہ اعراب وغیرہ لگائے جائیں۔ تیسری صورت یہ تھی کہ چھاپے خانے ایجاد ہوں اور قرآن پاک کو طبع کرا کے دنیا کے کونے کونے میں پھیلا یا جائے۔ یہ سب صورتیں موقعہ بموقعہ خدا تعالیٰ نے پیدا فرمائیں اور قرآن شریف قیامت تک محفوظ ہو گیا۔

❷ اب حدیث پاک کو لیتے ہیں کہ کتب احادیث کی قبل زمانہ میں یہ صورت نہ تھی جو اب ہے۔ مؤطا امام مالک رحمہ اللہ وغیرہ حدیث کی کتب دوسری صدی ہجری میں مدون ہوئی۔ حضرت اسحاق رحمہ اللہ نے جاہا کہ پیغمبر پاک کی خالص احادیث پاک جمع کی جائیں تو حضرت امام بخاری رحمہ اللہ ان کے

شاگرد تھے انہوں نے یہ کام شروع کیا تو بخاری شریف وجود میں آئی۔ اسی طرح رفتہ رفتہ کتب صحاح ستہ جمع ہو گئیں۔ تو حدیث پاک بھی بعد کے زمانہ میں مدون ہوئی۔ تو کیا اسے بدعت کہیں گے؟

● صرف ونحو: جو اس وقت کتابی شکل میں ہے اس وقت یہ صورت نہ تھی۔ جب اسلام غیر عرب میں پھیلا تو اعراب نہ ہونے کی وجہ سے غیر عرب عبارتیں غلط پڑھتے تھے۔ ایک ایسا واقعہ حضرت علی رضی اللہ عنہ کے وقت میں ہوا جو پہلے ذکر کر آیا ہوں۔ تو آپ رضی اللہ عنہ نے اپنے شاگرد ابوالاسود دؤلی کو بلا کر اسے نحو کے چند قواعد لکھوائے تو اس وقت سے علم النحو جاری ہوا۔ تو کیا اب اسے بدعت کہیں گے؟ نہیں یہ ایک علم تھا جو قدیم زمانے سے بولا جاتا تھا مگر کتابی شکل بعد میں ہوئی۔

☆ یہی معاملہ فقہ کا ہے۔ یہ پہلے سے تھا مگر کتابی شکل بعد میں آئی۔ ملک یمن کے دو حصے تھے ایک میں حضرت معاذ بن جبل رضی اللہ عنہ گورنر تھے اور دوسرے حصے کے حضرت ابو موسیٰ اشعری رضی اللہ عنہ تھے۔ یہ صحابی اجتہاد سے فتویٰ دیتے تھے۔

☆ حضرت عبداللہ ابن مسعود رضی اللہ عنہ کوفہ کے گورنر تھے۔ یہ صحابی رضی اللہ عنہ بھی اجتہاد سے مسئلہ حل فرماتے تھے۔ اسی طرح حضرت عبداللہ رضی اللہ عنہ ابن عباس رضی اللہ عنہ اور حضرت زید بن ثابت رضی اللہ عنہ بھی اجتہاد سے مسائل حل فرماتے تھے۔ حضرت عمر فاروق اعظم رضی اللہ عنہ نے حضرت عبداللہ ابن مسعود رضی اللہ عنہ کیلئے جملہ فرمایا ہے۔ کنیف ملنی علماً۔ فرمایا کہ عبداللہ ابن مسعود رضی اللہ عنہ علم کا بھرا ہوا کمرہ ہے۔ کیا یہ شخصی تقلید نہ تھی؟ جس پر پیغمبر کے زمانے میں عمل تھا مگر کتابی شکل بعد میں ہوئی۔ ان چار ائمہ مجتہدین سے پہلے بھی تھیں ان پر عمل ہوتا تھا مگر وہ ختم ہو گئیں آخر میں چار فقہ رہ گئے ہم ان چاروں کو حق مانتے ہیں۔

☆ حضرت امام سفیان ثوری، حضرت امام اوزاعی اور حضرت داؤد ظاہری رحمہم اللہ کی فقہ پر عمل ہوتا رہا۔ حدیث شریف پر عمل کرنا کوئی کھیل نہیں۔ سوال یہ ہے کہ دیکھیں گے کہ جس علاقہ کی حدیث ہے وہاں اس حدیث کے مطابق عمل ہے کہ نہیں۔ اذابلغ الماء قلتین لا ینجس۔ اس حدیث پر حنفیہ اور حنابلہ کا عمل نہیں۔ حضرت امام ابن تیمیہ رحمہم اللہ نے فرمایا ہے کہ ہذا الحدیث۔ لم یعمل بہ لافی الحجاز ولا فی الشام ولا فی الیمن ولا فی العراق۔ تو عمل کا دیکھنا بڑی چیز

ہے۔ میرا مقصد یہ ہے کہ اگر معاملہ ہم پر چھوڑا جاتا تو بڑا دشوار ہوتا۔ ائمہ مجتہدین کا تو احسان ہے۔  
 ☆ حضور نبی کریم ﷺ کے فرزند حضرت ابراہیم رضی اللہ عنہ فوت ہوئے تو سورج گرہن ہوا تو حضور نبی کریم ﷺ نے صلوٰۃ الکسوف پڑھائی اب تعداد رکوع میں اختلاف ہے۔ کوئی چار اور کوئی تین یا دو رکوع کی روایتیں کرتے ہیں۔ اب بتلاؤ کہ کس روایت پر عمل کریں! تو اس صورت میں مجتہدین کرام کے اقوال دیکھیں گے۔ ایک بات اور بھی یاد رکھیں کہ جس امام کے مقلد بنیں گے صرف اسی کی فقہ پر عمل کریں گے۔ یہ اجازت نہیں کہ کچھ مسائل میں کسی امام کی تقلید اور کچھ مسائل میں دوسرے امام کی کریں۔

☆ حضرت امام ابن تیمیہ رحمہ اللہ فتاویٰ ابن تیمیہ رحمہ اللہ ج دوم، ص ۲۴۰-۲۴۱ پر لکھتے ہیں کہ جو شخص یہ کہے کہ فلاں چیز فلاں امام سے لے لوں اور فلاں چیز فلاں امام سے لے لوں تو وہ شخص بندہ نفس ہے متبع سنت نہ ہوا۔

☆ مثلاً حضرت امام شافعی رحمہ اللہ کے نزدیک حق شفعہ جار کے لیے نہیں۔ اور حضرت امام ابوحنیفہ رحمہ اللہ کے نزدیک حق شفعہ جار کے لیے ہے۔ اب اگر ایک شافعی مسلک والے شخص کے مکان سے ملحقہ مکان فروخت ہو تو وہ اپنے آپ کو حنفی بنا کر شفعہ کرنا چاہے تو یہ غلط ہے۔ وہ کہے کہ میں حنفی ہوں شفعہ ہو سکتا ہوں تو یہ درست نہیں۔ یہ کھیل نہیں پر چون کی دکان نہیں کہ کچھ کسی سے اور کچھ کسی سے مسائل لئے بلکہ تمام مسائل میں ایک ہی امام کے پیچھے چلنا پڑے گا۔

☆ حضرت امام ابوحنیفہ رحمہ اللہ کے نزدیک فاسق گواہوں کی گواہی سے نکاح درست ہے۔ مگر حضرت امام شافعی رحمہ اللہ کے نزدیک درست نہیں۔ تو حضرت امام ابن تیمیہ رحمہ اللہ فرماتے ہیں کہ ایک آدمی غصے کی حالت میں بیوی کو تین طلاقیں دے تو اب یہ بیوی اس پر حلال نہیں ہو سکتی۔ تو اسی صورت میں وہ شخص اگر یہ کہے کہ میاں! میرا نکاح فاسق لوگوں کی گواہی میں ہوا تھا۔ تو اب میں شافعی بنتا ہوں کہ سرے سے جب نکاح ہی نہیں تھا تو طلاقوں کا کیا؟ اب میں نیک لوگوں کی گواہی میں نئے سرے سے نکاح کرتا ہوں۔ تو حضرت امام ابن تیمیہ رحمہ اللہ فرماتے ہیں۔ کہ یہ غلط ہے وہ بیوی اس پر حرام ہے۔ یہ جائز نہیں کہ کچھ مسائل حنفی مذہب اور کچھ شافعی مذہب سے لے بلکہ صرف اور صرف ایک امام رحمہ اللہ کی تقلید کرنا ہوگی۔

## حنفی تقلید کی عقلی لحاظ سے ضرورت:

اب عقل کے لحاظ سے حنفی تقلید کی ضرورت بیان کرتا ہوں۔ سب سے پہلی بات تو یہ ہے کہ مقلد کو اجتہاد درست نہیں اور مجتہد کو تقلید درست نہیں۔ اب یہ بات عقل کے مطابق ہے۔ معاملہ دین کا ہے۔ کتاب و سنت کا ہے کوئی مذاق اور کھیل نہیں۔ اب ہم اپنی عقل سے خود سوچیں کہ متعارضہ احادیث اور آیات کا تعارض ختم کرنے کیلئے کتنے علوم اور تقویٰ کی ضرورت ہے۔ تو علم و تقویٰ وغیرہ میں ائمہ اربعہ کرام ہم سے ہر نسبت میں انتہائی زیادہ مناسب ہیں۔ تو ہمارا فرض ہے کہ ان کی بات مانیں اور ان کی تقلید کریں۔ اور یہ دنیا کا اصول ہے کہ ہر ماہر کا غیر ماہر کہا جاتا ہے۔ اس دنیا کا عملدرآمد بھی تقلید پر ہے۔ ہم کتاب و سنت و اجماع اور شریعت کے علوم میں ان حضرات ائمہ اربعہ کرام رحمہم اللہ کے مقابلہ میں صفر ہیں۔ انہیں تمام علوم کے نشیب و فراز کا علم تھا۔ اب ان میں حضرت امام ابوحنیفہ رحمہم اللہ کو ترجیح کیوں ہے؟

### ۱ بشارت نبوی صلی اللہ علیہ وسلم:

حضور نبی کریم صلی اللہ علیہ وسلم نے فارس کے صحابی حضرت سلمان فارسی رضی اللہ عنہ کے سینے پر ہاتھ رکھ کر فرمایا۔ لَوْ كَانَ الْإِيمَانُ عِنْدَ الثَّرَيَا لَنَالَهُ رَجُلٌ مِنْ هَؤُلَاءِ۔ یہ حدیث بخاری شریف میں ہے اور اسی کے ہم معنی روایات مسلم شریف، مسند احمد، معجم طبرانی اور دیگر کتب حدیث میں موجود ہیں۔ ان سب کا حاصل یہ ہے کہ فارس میں سے ایک عالم پیدا ہوگا جو پروین سے ایمان اتار کر دوبارہ رائج کرے گا۔ اس سے کون مراد ہے؟ میں چونکہ حنفی ہوں اپنے دلائل نہیں دیتا۔ شافعی حضرات کا قول نقل کرتا ہوں۔ تبیض الصحیفہ فی مناقب امام ابی حنیفہ۔ یہ کتاب علامہ جلال الدین سیوطی رحمہم اللہ کی تصنیف ہے جو شافعی مسلک کے ہیں۔ تو ان شافعی عالم کا قول ہے کہ مذکورہ بالا حدیث شریف سے مراد بالاتفاق حضرت امام ابوحنیفہ رحمہم اللہ ہیں کیونکہ ملک فارس میں ان کی ٹکر کا کوئی آدمی پیدا نہیں ہوا۔ تو سب سے اول حضور نبی کریم صلی اللہ علیہ وسلم کی پیشن گوئی سے آپ کی ترجیح ثابت ہوئی۔ شافعی حضرات نے بیان کی۔ ایسا ہی علامہ ابن حجر مکی ثقفی نے الخیرات الحسان میں لکھا ہے اور یہ وہ بزرگ ہیں جن سے حضرت شیخ عبدالحق محدث دہلوی رحمہم اللہ نے علم حدیث پڑھا اور ہندوستان میں آکر سب سے پہلے علم حدیث کی اشاعت کی۔

## ۶ ترجیح کی دوسری وجہ:

کہ ائمہ کرام رضی اللہ عنہم میں سے صرف حضرت امام ابوحنیفہ رضی اللہ عنہ تابعی ہیں اور باقی حضرات تابعی نہیں۔ اور تابعین حضرات وہ ہیں جن کے متعلق قرآن کا فرمان ہے۔ وَالشَّيْقُونَ الْأَوْلُونَ مِنَ الْمُهَاجِرِينَ وَالْأَنْصَارِ وَالَّذِينَ اتَّبَعُوهُمْ بِإِحْسَانٍ رَضِيَ اللَّهُ عَنْهُمْ (التوبة: 100)۔ تو تابعین سے اللہ راضی ہو گیا۔ تو اللہ تعالیٰ راضی اس وقت ہو گا جب حضرت امام صاحب رضی اللہ عنہ کے علم اور اجتہاد سے راضی ہو گا۔ حضرت حافظ شمس الدین ذہبی رضی اللہ عنہ یہ حنبلی مذہب پر تھے۔ تذکرۃ الحفاظ میں لکھتے ہیں کہ الامام ابوحنیفۃ قد رأی انس بن مالک رضی اللہ عنہ وغیرہ غیر مرۃ؛ کہ حضرت امام اعظم رضی اللہ عنہ نے حضرت انس رضی اللہ عنہ بن مالک اور دیگر صحابہ کرام رضی اللہ عنہم کو با شعور (۲۰ سال) عمر میں بار بار دیکھا ہے۔ کیونکہ امام صاحب رضی اللہ عنہ نے شروع جوانی میں حج کئے ہیں۔ حضرت عامر بن طفیل رضی اللہ عنہ یہ صحابی پاک سب سے آخر میں فوت ہوئے ہیں۔ ان صحابی پاک رضی اللہ عنہ کے بارے میں حضور نبی کریم صلی اللہ علیہ وسلم نے پیش گوئی فرمائی کہ تم سو سے اوپر نہ جاؤ گے۔ تو حضرت عامر بن طفیل رضی اللہ عنہ نے ۱۰۰ھ میں وفات پائی ہے۔ اور حضرت امام اعظم رضی اللہ عنہ کی پیدائش ۸۰ھ میں ہے۔ تو حضرت امام رضی اللہ عنہ صاحب کی عمر بیس سال کی ہوگی۔ حضرت امام صاحب رضی اللہ عنہ کے زمانے میں حضرت عبداللہ ابن ابی اوفیٰ کوفہ میں تھے اور بصرہ میں حضرت انس ابن مالک رضی اللہ عنہ تھے اور حضرت سہل ابن سعد الساعدی رضی اللہ عنہ مدینہ میں تھے اور حضرت امام صاحب رضی اللہ عنہ نے بچپن یعنی با شعور جوانی میں کئی حج کئے ہیں اور ان حضرات صحابہ کرام رضی اللہ عنہم سے کئی مرتبہ ملاقات و زیارت کا شرف حاصل کیا۔ تو حضرت امام صاحب رضی اللہ عنہ تابعی تھے اور رضی اللہ عنہم کا تمغہ خدا تعالیٰ کی طرف سے ملا۔

## ۷ تیسری وجہ ترجیح کی:

آپ صلی اللہ علیہ وسلم کا بے مثال علم ہے۔ عام آدمیوں کے قول نہیں دو بڑے اماموں رضی اللہ عنہما کا قول نقل کرتا ہوں۔ ایک امام رضی اللہ عنہ تو ان کے حریف تھے حضرت سفیان الثوری رضی اللہ عنہ یہ بھی کوفہ کے رہنے والے تھے۔ مناقب کردری میں لکھتے ہیں کہ ان سے کسی نے پوچھا کہ حضرت امام اعظم رضی اللہ عنہ کے علم کا کیا مقام ہے؟ آپ نے فرمایا۔ نحن عند ابی حنیفۃ کالعصافیر عند الباز (العقاب)۔ کہ



ہم علم کے لحاظ سے امام ابوحنیفہ رحمۃ اللہ علیہ کے سامنے ایسے ہیں جس طرح چڑیاں باز کے سامنے ہوتی ہیں۔

☆ دوسرا قول حضرت امام شافعی رحمۃ اللہ علیہ کا ہے۔ فرماتے ہیں۔ الناس عیال علی ابی حنیفۃ فی الفقہ۔ یہ ہے احترام کہ خود حضرت امام شافعی رحمۃ اللہ علیہ فرما رہے ہیں۔ اس وقت تعصب نہ تھا۔ حضرت امام شافعی رحمۃ اللہ علیہ فرماتے ہیں کہ میں ایک مرتبہ حضرت ابوحنیفہ رحمۃ اللہ علیہ کے مزار پر گیا تو وہاں مسجد میں نماز پڑھانی پڑی۔ تو میں نے نماز میں دعائے قنوت نہ پڑھی کیونکہ حنفی مذہب میں یہ دعا نہیں پڑھی جاتی۔ امام بھی خود حضرت امام شافعی رحمۃ اللہ علیہ تھے اور مقتدی بھی شافعی المذہب تھے۔ تو لوگوں نے آپ رحمۃ اللہ علیہ سے وجہ پوچھی۔ فرمایا: استخیناء من صاحب هذا القبر۔ کہ مجھے صاحب مزار یعنی حضرت ابوحنیفہ رحمۃ اللہ علیہ سے حیا آتی ہے کہ کیونکہ وہ اس دعا کے قائل نہ تھے۔ اس سے معلوم ہو گیا کہ چاروں طریقے درست ہیں۔

☆ حضرت عبداللہ دامغانی رحمۃ اللہ علیہ بغداد میں حنفیوں کے قاضی تھے اور حضرت ابواسحاق شیرازی رحمۃ اللہ علیہ بغداد میں شافعیوں کے قاضی تھے۔ یہ واقعہ تاریخ بغداد و خطیب میں نقل ہے حضرت عبداللہ دامغانی رحمۃ اللہ علیہ عصر کی نماز کے وقت مسجد میں تشریف لے گئے۔ وہ مسجد ابواسحاق شیرازی رحمۃ اللہ علیہ کی تھی۔ یہ مسجد میں بیٹھے تھے، جب مؤذن اذان کیلئے کھڑا ہوا تو حضرت ابواسحاق رحمۃ اللہ علیہ نے اسے ترجیح سے منع کیا۔ یعنی فرمایا کہ اذان حنفی مسلک پر دینا شہادت کے کلمے دو دو مرتبہ پڑھنا تا کہ ان کی دل آزاری نہ ہو۔ اور جب جماعت کا وقت آیا تو حضرت ابواسحاق رحمۃ اللہ علیہ نے حضرت دامغانی رحمۃ اللہ علیہ کو مصلتے پر کھڑا کر دیا انہوں نے شافعی مسلک پر نماز پڑھائی۔ یہ تھی وسعتِ قلبی۔

☆ حضرت امام ابو یوسف رحمۃ اللہ علیہ نے حمام سے غسل کر کے نماز پڑھی۔ بعد میں لوگوں نے کہا کہ اس پانی سے چوہا نکلا ہے۔ حنفیوں کے نزدیک پانی ناپاک ہے۔ مگر امام ابو یوسف رحمۃ اللہ علیہ نے فرمایا کہ آج ہم اپنے حجازی بھائیوں یعنی مالکیہ کے مذہب پر عمل کرتے ہیں کہ ان کے ہاں کتواں پلید نہیں ہوتا۔ یہ واقعات اس لیے ذکر کئے ہیں تاکہ معلوم ہو کہ چاروں مسلک برحق ہیں۔



## درس نمبر ۶

## ”حنفی مذہب کی ترجیح“

(۲۱، دسمبر۔ ۱۹۶۹ء۔ اتوار)

يٰۤاَيُّهَا الَّذِيْنَ اٰمَنُوْا اذْكُرُوْا نِعْمَتِيَ الَّتِيْ اَنْعَمْتُ عَلَيْكُمْ وَاَوْفُوا بِعَهْدِيْ اَوْفٍ بِعَهْدِكُمْ ۗ وَ اِيَّاىَ فَاَرْهَبُوْنَ ۝ وَاٰمِنُوْا بِمَا اَنْزَلْتُ مُصَدِّقًا لِّمَا مَعَكُمْ وَلَا تَكُوْنُوْا اَوَّلَ كٰفِرِيْنَ بِهٖ ۗ وَلَا تَشْتَرُوْا بِآيٰتِيْ ثَمٰنًا قَلِيْلًا ۗ وَ اِيَّاىَ فَاَتَّقُوْنَ ۝ وَلَا تَلْبِسُوْا الْحَقَّ بِالْبَاطِلِ وَتَكْتُمُوْا الْحَقَّ وَ اَنْتُمْ تَعْلَمُوْنَ ۝ (البقرة)

جی چاہتا ہے کہ حضرت امام اعظم رحمۃ اللہ علیہ کے متعلق کچھ تھوڑی سی تفصیل ہونی چاہیے۔ جب ہم ان کے مسلک پر ہیں تو ان کے حالات کا علم ہونا چاہیے۔ تقلید کا معنی تو آپ صاحبان سمجھ چکے ہیں نا! تقلید کا معنی تو معلوم ہے آپ کو، کہ تقلید کا معنی قرآن و حدیث کو چھوڑنا نہیں بلکہ اپنے سے اوپر جو بڑے عالم پہلے زمانے کے تھے ان کے قول پر چلنا۔ وہ عالم قرآن و حدیث کے مسائل سمجھتے تھے بلکہ ان کے سمجھنے کی لیاقت اور مہارت نامہ رکھتے تھے۔ اہل القرآن و اہل الحدیث دراصل ائمہ اربعہ کرام تھے۔ سرسید غیر مقلد تھے انہوں نے ایک تفسیر لکھی۔ تقریظ کیلئے ابوالکلام آزاد رحمۃ اللہ علیہ کے پاس بھیجی آزاد صاحب رحمۃ اللہ علیہ نے اس کا مطالعہ کر کے بغیر تقریظ لکھے جو اب بھیجا کہ یہ تفسیر کہتی ہے میں سب سے کٹ کر تم ایک سے جڑ جاؤں لیکن میں یہ بہتر جانتا ہوں کہ ایک تم سے کٹ کر سب سے جڑ جاؤں۔

ترجیحی حنفی مذہب:

اب حنفی مذہب کی ترجیح کے بارے میں سب سے پہلے احادیث پر نظر ڈالتے ہیں۔ حضرت امام احمد بن حنبل رحمۃ اللہ علیہ کے بارے میں تو نہیں، مگر باقی تین ائمہ کرام رحمۃ اللہ علیہم کے بارے میں حضور نبی کریم صلی اللہ علیہ وسلم کی پیشن گوئیاں ملی ہیں۔ اس وقت موقعہ کے لحاظ سے میں صرف حضرت امام اعظم رحمۃ اللہ علیہ کے بارے میں بیان کروں گا۔ اور ان ائمہ کرام رحمۃ اللہ علیہم میں حضرت امام اعظم رحمۃ اللہ علیہ استاد الکل ہیں۔

① حضرت امام موکل لوکل رحمۃ اللہ علیہ نے لکھا ہے کہ جب حضرت امام ابوحنیفہ رحمۃ اللہ علیہ مدینہ تشریف

لاتے تو حضرت امام مالک رضی اللہ عنہ ان سے علمی استفادہ کیا کرتے تھے۔ لکھتے ہیں کہ سخت سردی کے موسم میں عشاء کی نماز کے بعد مسائل پر گفتگو شروع ہوتی۔ بعض اوقات صبح صادق ہو جاتی اور یہ دونوں ائمہ کرام رحمۃ اللہ علیہم مسائل پر گفتگو کر رہے ہوتے تھے۔

۲ حضرت امام ابو یوسف اور حضرت امام محمد حسن شیبانی رضی اللہ عنہما، حضرت امام ابو حنیفہ رضی اللہ عنہ کے شاگرد ہیں۔ مناقب کروری میں لکھتے ہیں کہ حضرت امام احمد بن حنبل رضی اللہ عنہ نے پہلی حدیث حضرت امام ابو یوسف رضی اللہ عنہ سے طلب کر کے لکھی۔ **أَوَّلَ مَا طَلَبْتُ الْحَدِيثَ جِئْتُ إِلَى أَبِي يُوسُفَ فَطَلَبْتُ الْحَدِيثَ وَكَتَبْتُ ثُمَّ كَتَبْتُ عَلَى سَائِرِ النَّاسِ**۔ سب سے پہلے میں نے علم حدیث حاصل کرنا چاہا تو میں ابو یوسف رضی اللہ عنہ کے پاس آیا اور میں نے حدیث حاصل کی اور لکھ بھی لی پھر دوسرے علماء سے لکھتا رہا۔ علم حدیث کا دار و مدار صحاح ستہ پر ہے۔ ہم چیخ سے کہتے ہیں کہ یہ چھ کے چھ محدث حضرت امام ابو حنیفہ رضی اللہ عنہ کے بالواسطہ شاگرد ہیں۔ جب یہ شاگرد بنتے ہیں تو بتاؤ کیا حضرت امام اعظم رضی اللہ عنہ عالم نہیں؟ مجتہدین اور محدثین کرام تقریباً سب کے سب حضرت امام اعظم رضی اللہ عنہ کے شاگرد ہیں۔

۳ تو حضور نبی کریم صلی اللہ علیہ وسلم نے پیشن گوئی فرمائی کہ اگر دین آسمان پر چڑھ جائے گا تو فارس سے ایک شخص پیدا ہوگا جو آسمان سے دین زمین پر اتار کر لائے گا۔ یہ ہیں حضرت امام اعظم رضی اللہ عنہ۔

۴ حضرت عبداللہ رضی اللہ عنہ ابن لیہ نے روایت کی ہے کہ حضور نبی کریم صلی اللہ علیہ وسلم نے پیشن گوئی فرمائی ہے۔ **فِي كُلِّ قَرْيَةٍ مِنْ أُمَّتِي صَادِقُونَ وَأَبُو حَنِيفَةَ سَابِقٌ فِي زَمَانِهِ**۔ فرمایا کہ ہر زمانے میں میری امت میں صادق لوگ ہوں گے اور ابو حنیفہ رضی اللہ عنہ اپنے زمانہ میں سب سے بڑھے ہوئے ہوں گے۔

۵ حضرت انس رضی اللہ عنہ بن مالک فرماتے ہیں کہ حضور نبی کریم صلی اللہ علیہ وسلم نے فرمایا کہ میرے بعد والے زمانہ میں ایک شخص ہوگا جس کی کنیت ابو حنیفہ رضی اللہ عنہ ہوگی۔ ہو خیر هذه الامة۔ وہ اس امت میں بہترین ہوگا۔

۶ حضرت ابن عباس رضی اللہ عنہ سے روایت ہے کہ حضور نبی کریم صلی اللہ علیہ وسلم نے فرمایا ہے کہ

میرے بعد ایک ایسا آدمی آئے گا جو فقہ و اجتہاد کر کے قرآن و حدیث سے مسائل نکالے گا۔ اس کا نام نعمان اور کنیت ابو حنیفہ ہوگی۔ وہ بہت بڑا عالم ہوگا۔

۷ حضرت ابو ہریرہ رضی اللہ عنہ سے مروی ہے کہ حضور نبی کریم صلی اللہ علیہ وسلم نے فرمایا ہے کہ میری امت میں ایک شخص ہوگا جس کا نام نعمان اور کنیت ابو حنیفہ ہوگی وہ امت کا چراغ ہوگا۔

۸ مناقب کردری کی جلد اول ص: ۱۰ پر ہے کہ جب حضرت امام اعظم رضی اللہ عنہ نے خواب دیکھا کہ میں حضور نبی کریم صلی اللہ علیہ وسلم کی قبر مبارک کھود کر اپنے سینے سے لگا رہا ہوں۔ امام صاحب رضی اللہ عنہ نے بصرہ میں حضرت امام محمد ابن سیرین کو یہ خواب سنایا تو آپ رضی اللہ عنہ نے فرمایا کہ یہ خواب تیرا نہیں ہو سکتا۔ یہ خواب صرف ایک شخص ابو حنیفہ نامی کا ہو سکتا ہے۔ امام صاحب رضی اللہ عنہ نے فرمایا ابو حنیفہ میں ہوں۔ تو امام محمد ابن سیرین رضی اللہ عنہ نے فرمایا کہ کرتا اتارو تو کندھوں کے درمیان دیکھا کہ خال ہے۔ تو اس پر حضرت علامہ محمد ابن سیرین رضی اللہ عنہ نے فرمایا کہ میں نے حضرات صحابہ کرام رضی اللہ عنہم سے حدیث مبارک سنی ہے کہ حضور نبی کریم صلی اللہ علیہ وسلم نے فرمایا ہے میرے بعد کوفہ میں ایک شخص ابو حنیفہ نامی پیدا ہوگا جس کے کندھوں کے درمیان میں خال ہوگا وہ میری امت میں بہت بڑا عالم ہوگا۔ یہ اس وقت کی بشارت ہیں جس وقت حضرت امام ابو حنیفہ رضی اللہ عنہ کے والد بزرگوار بھی شاید پیدا نہیں ہوئے ہوں گے۔

۹ حضرت فضیل ابن عیاض رضی اللہ عنہ جو تقریباً صوفیاء کرام کے ہر سلسلے کے آخری پیر تھے۔ یہ حضرت امام ابو حنیفہ رضی اللہ عنہ کے شاگرد تھے۔ یہ فرمایا کیا کرتے تھے کہ حضرت امام ابو حنیفہ رضی اللہ عنہ کے برابر کوئی شخص پرہیزگار نہیں دیکھا۔

۱۰ حضرت امام موفق رضی اللہ عنہ نے نقل کیا ہے کہ ایک شخص حضرت امام اعظم رضی اللہ عنہ کے ایک مسئلے کو مذاق کے انداز میں بیان کیا کرتا تھا۔ وہ مسئلہ یہ ہے کہ حضرت امام صاحب رضی اللہ عنہ فرماتے ہیں کہ اگر دو دانتوں کے اندر کوئی چیز کھانے کی ایک چنے کے اندازہ سے کم اٹک گئی ہو اور وہ کلی کے وقت پیٹ میں چلی جائے تو روزہ نہیں ٹوٹتا۔ تو وہ اس شخص کے دانت جوانی میں ہی گر گئے۔ میں کرامات کے سلسلے کو لمبا نہیں کرتا یہیں ختم کرتا ہوں۔ تو حضرت امام اعظم رضی اللہ عنہ کی علمی لحاظ سے ترجیح کے بارے میں ایک تو حضور نبی کریم صلی اللہ علیہ وسلم کی بشارتیں ہیں دوسرا خود بقیہ تین ائمہ کرام رضی اللہ عنہم اور

دیگر ائمہ کرام رحمۃ اللہ علیہم کی آراء ہیں کہ حضرت امام ابوحنیفہ رحمۃ اللہ علیہ کو علمی لحاظ سے ترجیح ہے۔

۱۱ حضرت امام سفیان ثوری رحمۃ اللہ علیہ یہ کوفہ کے رہنے والے تھے۔ حضرت امام اعظم رحمۃ اللہ علیہ کے ہم عصر تھے اور آپ رحمۃ اللہ علیہ کے حریف تھے۔ ان کا قول مناقب کردری میں لکھتے ہیں کہ اگر حضرت امام اعظم رحمۃ اللہ علیہ کی عقل ترازو کے ایک پلڑے میں رکھی جائے اور دوسرے پلڑے میں اس زمانے کی پوری امت مسلمہ کی عقل رکھی جائے تو حضرت امام صاحب رحمۃ اللہ علیہ کی عقل کا پلڑا زیادہ بھاری ہوگا۔

۱۲ حضرت یزید ابن ہارون رحمۃ اللہ علیہ یہ استاد المحدثین ہیں۔ فرماتے ہیں کہ ایک جنازے میں گئے سخت گرمی تھی۔ حضرت امام ابوحنیفہ رحمۃ اللہ علیہ ایک دیوار کے قریب سائے سے ہٹ کر گرم دھوپ میں بیٹھے تھے۔ میں نے کہا کہ آپ دھوپ میں بیٹھے ہیں دیوار کے سائے میں ہو جائیں۔ حضرت امام اعظم رحمۃ اللہ علیہ نے فرمایا کہ اس دیوار کے مالک پر میرا قرض ہے اگر اس کے سائے میں بیٹھوں تو کل خدا یہ کہے کہ تو نے اس کی دیوار سے نفع حاصل کیا تھا وہ سود ہے تو کہیں سزاوار نہ ہو جاؤں۔ یہ تقویٰ کا مقام ہے۔

۱۳ مناقب کردری میں ہے۔ كَانَ يُصَلِّي صَلَاةَ الْفَجْرِ بِوَضُوءِ صَلَاةِ الْعِشَاءِ أَرْبَعِينَ سَنَةً وَ كَانَ يُصَلِّي كُلَّ لَيْلٍ أَرْبَعًا مِائَةً كَعَقَّةٍ۔ فرمایا کہ چالیس سال عشاء کے وضوء سے صبح کی نماز ادا کی اور ہر رات چار سو رکعت نفل پڑھا کرتے تھے۔

۱۴ ہر رمضان شریف میں حضرت امام اعظم رحمۃ اللہ علیہ اکٹھ ختم قرآن کیا کرتے تھے۔ ایک پورے ماہ رمضان تراویح میں، باقی ایک ختم روزانہ دن کو اور ایک ختم روزانہ رات کو کیا کرتے تھے۔

۱۵ بغداد شریف میں جہاں حضرت امام اعظم رحمۃ اللہ علیہ کا مزار ہے یہ جگہ آپ رحمۃ اللہ علیہ نے خریدی۔ قبر کھدوائی اس میں بیٹھ کر آپ رحمۃ اللہ علیہ نے سات ہزار مرتبہ قرآن ختم کیا ہے۔

۱۶ حضرت امام اعظم رحمۃ اللہ علیہ کپڑے کا کاروبار کیا کرتے تھے۔ کاروبار وسیع تھا۔ ملازم کام کرتے تھے۔ ایک چادر کی قیمت چار سو روپے تھی ملازم سے حساب لیا تو وہ ایک ہزار روپے میں فروخت کر بیٹھا تو اسے ملازمت سے ختم کیا فرمایا کہ تو خدا تعالیٰ کا خائن ہے کہ تو نے چھ سو روپے زائد لئے ہیں۔ تو بڑھا پے میں مدینہ شریف کا سفر کیا۔ مسجد نبوی میں رہے ایک دن وہ شخص وہی

چادر پہن کر آیا آپ ﷺ نے اسے پہچان لیا۔ وہ چادر اوپر اوڑھے ہوا تھا۔ آپ ﷺ نے چادر پکڑی اور فرمایا کہ ملازم نے غلطی سے اس کی رقم زیادہ لے لی تھی۔ جو استعمال کر چکے ہو وہ میں معاف کرتا ہوں تو اپنا ہزار روپیہ لو اور میری چادر واپس کر دو۔ اس شخص نے کہا کہ چادر پسند ہے اور ہزار روپیہ منظور ہے۔ مگر حضرت امام صاحب ﷺ نے فرمایا نہیں۔ اگر چادر رکھنی ہے تو یہ چھ سو روپے اپنے واپس لے لو۔ آخر کار حضرت امام صاحب ﷺ چھ سو روپے واپس دے کر آئے۔

۱۷ ایک مرتبہ آپ ﷺ کے کارندے مال بیچ کر تیس ہزار روپے منافع کملائے۔ اس مال میں ایک تھان میں نقص تھا۔ حضرت امام اعظم ﷺ نے فرمایا کیا خریدار کو وہ نقص بتلایا تھا؟ کارندوں نے کہا وہ تو بھول گئے۔ حضرت امام صاحب ﷺ نے فرمایا کہ یہ رقم مشکوک ہے تو ساری رقم غرباء میں تقسیم کر دی۔

۱۸ امام موفق ﷺ نے ایسا ہی واقعہ نقل کیا ہے کہ ستر ہزار روپے منافع ہوا جو حضرت امام صاحب ﷺ نے مشکوک سمجھ کر سارا کا سارا غرباء میں تقسیم کر دیا۔ اب ایسی صاحب تقویٰ ہستی کے علم پر کوئی اعتراض کرے تو وہ اپنا انجام خود سمجھ لے کہ کیا ہوگا۔

۱۹ حضرت امام ابو یوسف ﷺ ایک غریب گھرانے کے فرد تھے۔ جب انہیں ماں باپ کام کو بھیجتے تو آپ ﷺ حضرت امام اعظم ﷺ کے درس میں بیٹھ جاتے کام کونہ جاتے۔ درس بھی اتفاق سے راستے میں پڑتا تھا۔ تو حضرت امام ابو یوسف ﷺ کے والد نے حضرت امام اعظم ﷺ کو شکایت کی کہ ہماری روزی میں خلل آتا ہے۔ تو حضرت امام اعظم ﷺ ان کے پورے کنبے کا خرچ خود ادا کرتے اور حضرت امام ابو یوسف ﷺ کو پڑھانا شروع کر دیا۔ تو حضرت امام ابو یوسف ﷺ فرماتے ہیں کہ حضرت امام اعظم ﷺ نے بیس سال ہمارے کنبے کا خرچ برداشت کیا۔

۲۰ یہ حضرت امام ابو یوسف ﷺ پھر کون بنے؟ آپ ﷺ حضرت امام احمد بن حنبل ﷺ کے استاد بنے۔ حضرت امام ابو یوسف ﷺ فرماتے ہیں کہ حضرت امام اعظم ﷺ، صاحب مروت بھی انتہائی درجہ کے تھے۔ فرماتے ہیں کہ ایک مرتبہ ایک شخص راستے میں آ رہا تھا اس نے حضرت امام اعظم ﷺ کو دیکھ کر راستہ چھوڑ دیا بلا کر فرمایا کہ راستہ کیوں چھوڑا؟ اس نے کہا کہ میں نے آپ ﷺ کی دس ہزار رقم دینی ہے۔ اس لئے شرم کے مارے راستہ چھوڑ دیا۔ تو حضرت امام اعظم ﷺ

نے لوگوں کو بلا کر فرمایا کہ تم لوگ گواہ رہو کہ میں نے وہ رقم معاف کر دی۔ اور اس کو فرمایا، کہ آئندہ راستہ نہ چھوڑنا۔

۱۱) ایک مرتبہ حضرت امام اعظم رحمۃ اللہ علیہ کی خدمت میں ایک شخص آ کر رویا کہ مجھ پر تیس ہزار روپے قرض ہیں اور مکان بھی جل گیا ہے۔ آپ رحمۃ اللہ علیہ نے اس کا قرض ادا کر دیا۔

۱۲) حضرت امام موفق رحمۃ اللہ علیہ نے لکھا ہے کہ امام اعظم رحمۃ اللہ علیہ گھر میں چار ہزار سے زائد رقم نہ رکھتے تھے جو نہی زیادہ ہوئی اسے خیرات کر دیا۔ فرماتے تھے کہ حضرت علی رضی اللہ عنہ سے سنا ہے کہ مسلمان کے پاس چار ہزار سے زائد رقم نہیں ہونی چاہیے، اس وقت کے چار ہزار آج کے ایک ہزار کے برابر ہوتے تھے۔

۱۳) حضرت امام موفق رحمۃ اللہ علیہ لکھتے ہیں کہ حضرت امام اعظم رحمۃ اللہ علیہ کے گھر میں روزانہ جتنا کھانا پکتا تھا اتنا غرباء کیلئے بھی روزانہ پکتا تھا۔

۱۴) اور یہ بھی لکھا ہے کہ جب گھر کے کپڑے خریدتے تھے تو اتنی رقم کے کپڑے غرباء کیلئے بھی خریدتے تھے۔ یہ عمل ساری عمر رہا۔

۱۵) حضرت امام سفیان ثوری رحمۃ اللہ علیہ یہ حضرت امام اعظم رحمۃ اللہ علیہ کے حریف تھے، کوفہ میں ہی رہتے تھے۔ یہ محدث ہیں مصنفین صحاح ستہ کے استاد ہیں۔ انہیں اگر کوئی مسئلہ درپیش ہوتا تو فرماتے اس کا حل حضرت امام ابوحنیفہ رحمۃ اللہ علیہ کے پاس ہے مگر ہم جانہیں سکتے۔ کسی نے لکھا ہے کہ حضرت سفیان ثوری رحمۃ اللہ علیہ رات کو حضرت امام ابوحنیفہ رحمۃ اللہ علیہ کے درس میں آتے تھے چھپ کر آتے تھے تاکہ کوئی پہچان نہ لے۔

۱۶) منصور عباسی رحمۃ اللہ علیہ کے وقت ایک پادری آپ رحمۃ اللہ علیہ سے مناظرہ کرنے کیلئے آیا۔ اس نے حضرت امام اعظم رحمۃ اللہ علیہ سے سوال کیا کہ خدا تعالیٰ سے پہلے کون تھا؟ حضرت امام اعظم رحمۃ اللہ علیہ نے فرمایا کیا تم گنتی جانتے ہو؟ اس پادری نے کہا ہاں۔ آپ صلی اللہ علیہ وسلم نے فرمایا گنو! اس نے ایک سے دس تک گنا۔ تو امام صاحب رحمۃ اللہ علیہ نے فرمایا کہ اب بتاؤ کہ ایک سے پہلے کیا ہندسہ ہے۔ تو وہ لا جواب ہو کر خاموش ہو گیا۔ یہ پادری روم سے آیا تھا اس نے دوسرا سوال کیا۔

۱۷) کہ خدا تعالیٰ کا منہ کس طرف ہے؟ حضرت امام اعظم رحمۃ اللہ علیہ نے فانوس منگوا کر سامنے رکھ

دیا اور فرمایا کہ پادری صاحب بتاؤ کہ فانوس کی روشنی کا منہ کس طرف ہے؟ اس نے کہا کہ وہ تو ہر طرف ہے۔ تو حضرت امام اعظم رحمہ اللہ نے فرمایا کہ فانوس کی حقیر سی روشنی کا منہ تو ہر طرف ہے اور خدا تعالیٰ کی ذات اقدس کا منہ پوچھتے ہو کہ کس طرف ہے؟

۱۸ اس پادری نے تیسرا سوال کیا کہ خدا تعالیٰ اس وقت کیا کام کر رہا ہے؟ حضرت امام صاحب رحمہ اللہ نے فرمایا کہ تم ایک بڑے بادشاہ روم کے پیغام رساں ہو اور میں ایک ادنیٰ سا انسان ہوں۔ تو اللہ تعالیٰ اس وقت یہ کام کر رہے ہیں کہ مجھے خدا نے عمدہ مقام عطاء کیا ہے اور تجھے کم درجہ عطاء کیا ہے کہ تو میرے پاس چل کر آیا ہوا ہے۔

۱۹ آپ کے تمام مسائل شورائی ہیں معنی یہ کہ فقہاء، محدثین، مشائخ اور صوفیاء کرام رحمہم اللہ سب کے سب آپ کی مجلس میں بیٹھتے تھے۔ ان کی تعداد تقریباً چالیس ہوتی تھی۔ حضرت امام اعظم رحمہ اللہ ان حضرات رحمہم اللہ کو ایک ایک مسئلہ پیش کرتے تھے وہ حضرات اس مسئلے پر کئی دن سوچ بچار کرتے تھے جب وہ حضرات قرآن و حدیث کے مطابق اس مسئلے کو سمجھتے تو پھر وہ اس مسئلے کو پاس کرتے۔ بعد میں حضرت امام اعظم رحمہ اللہ حضرت امام ابو یوسف رحمہ اللہ کو فرماتے کہ اس مسئلے کو لکھ لو۔

۲۰ تو بشارت و کرامات، علم و عقل، تقویٰ اور شورائی لحاظ سے حضرت امام اعظم رحمہ اللہ کے مذہب کو ترجیح ہے۔ ترجیح کی ایک اور وجہ بھی ہے کہ مختلف زمانوں میں مختلف حکومتوں نے جتنا عمل فقہ حنفی پر کیا ہے اتنا اور کسی فقہ پر نہیں ہوا۔ غزنوی، لودھی، عباسی وغیرہ یہ سب فقہ حنفی کے مقلد تھے اور ملک کا قانون حنفی تھا۔ اسی طرح افغانستان اور ترکستان وغیرہ میں بھی حنفی حکومتیں رہیں۔ بغداد شریف میں پانچ سو سال بنو عباس کی حکومت رہی جو تیونس سے لیکر کشمیر تک ایک عظیم الشان سلطنت تھی یہ حکومت پانچ سو سال تک فقہ حنفی پر عمل پیرا رہی۔ اس وقت ان علاقوں میں بڑے بڑے محدث اور علماء کرام موجود تھے کسی نے فقہ حنفی پر اعتراض نہ کیا آج معترض مولوی پیدا ہو گئے ہیں؟ یہ عاقبت نااندیش حضرات اپنا ہی نقصان کر رہے ہیں حضرت امام اعظم رحمہ اللہ کی شخصیت میں کوئی کمی نہیں ہوتی۔

۲۱ ترکی میں سلطان سلیم سے لے کر کمال اتاترک تک پانچ سو سال کا عرصہ فقہ حنفی پر



حکومت قائم رہی ہے۔ کیا آج تک اتنی عظیم الشان حکومتوں میں جس شخص کی فقہ پر عمل ہوتا رہا ہے کیا یہ ان کی مقبولیت کی نشانی نہیں ہے؟ آج بھی دنیا میں دو تہائی کی اکثریت فقہ حنفی کی مقلد ہے۔

❶ فقہ حنفی کی جامعیت یہ ہے کہ باقی تینوں فقہ میں زندگی کے ہر موڑ کی جامعیت نہیں ہے ماسوا فقہ حنفی کے کہ اس میں تمہیں اکملیت ملے گی۔ ایک مرتبہ مراکش کے بڑے عالم دیوبند تشریف لائے یہ مالکی مذہب رکھتے تھے۔ انہیں فقہ حنفی پر چند اعتراض تھے۔ مہتمم صاحب انہیں میرے پاس لائے۔ گفتگو عربی میں ہوئی۔

مولانا صاحب نے اعتراض کیا کہ حضرت امام اعظم رحمۃ اللہ علیہ کا مذہب، تمدن کے خلاف ہے۔ میں نے کہا تمدن کسے کہتے ہیں؟ فرمایا جو جنگلی انسانوں کی طرح میلا کچھلا ہوتا ہے۔ میں نے کہا کہ ظاہری رحمۃ اللہ علیہ جو ظاہر حدیث پر عمل کرتے تھے ان کا قول ہے کہ جب تک پانی کارنگ اور اوصاف نہ بدلیں تو پانی پلید نہیں ہوتا۔ یعنی رنگ۔ بو اور مزہ (ذائقہ) نہ بدلے تو پانی پاک ہے۔ اور حضرت امام شافعی رحمۃ اللہ علیہ فرماتے ہیں کہ اگر دو مشک جہاں پانی میں پلیدی پڑ جائے تو پانی ناپاک ہے۔ لیکن حضرت امام ابوحنیفہ رحمۃ اللہ علیہ فرماتے ہیں کہ اگر بڑے پانی میں ایک کونے میں تھوڑی سی پلیدی پڑ جائے تو اس کونے سے چھوڑ کر دوسرے کونے سے پاکی کر سکتا ہے۔ میں نے کہا مولانا! اگر حضرت امام ابوحنیفہ رحمۃ اللہ علیہ کا مذہب خلاف تمدن ہوتا تو اتنے ممالک ان کی فقہ پر عمل نہ کرتے۔ پھر میں نے مذاق کے طور کہا کہ گھر میں رکھوالی وغیرہ کیلئے کتا رکھنا جائز ہے۔ حضرت امام ابوحنیفہ رحمۃ اللہ علیہ نے کتے کی خرید و فروخت جائز رکھی اور باقی تین ائمہ کرام رحمۃ اللہ علیہم نے جائز قرار نہیں دی۔ اب کتا مفت میں تو کوئی نہیں دیتا تو رکھوالی کیلئے دشواری پیش آتی۔ حضرت امام ابوحنیفہ رحمۃ اللہ علیہ کے مذہب میں بڑی وسعت ہے تو مولانا صاحب فرمانے لگے کہ آج کی تاریخ سے میں نے تحقیق کر لی کہ حضرت امام ابوحنیفہ رحمۃ اللہ علیہ کا مذہب تمدن کے خلاف نہیں۔

❷ حضرت امام ابو یوسف رحمۃ اللہ علیہ فرماتے ہیں کہ میں نے خواب میں دیکھا کہ حضرت امام ابوحنیفہ رحمۃ اللہ علیہ جنت میں بیٹھے ہیں اور کچھ لکھے جارہے ہیں۔ بہت بڑے بنگلے میں بیٹھے تھے۔ تو آپ نے بہت کچھ لکھا۔ میں نے عرض کی حضرت کیا لکھا ہے۔ فرمایا ان جنتیوں کی فہرست بنا رہا

ہوں جو میرے مقلد ہیں اور اپنے شاگردوں کی بھی میں نے عرض کی کہ میرا نام بھی درج کر لیجئے۔  
کتابِ اسمیٰ یا خیرِ ہم۔ تو میرا نام آخر میں لکھا۔ یہ اس لیے کہ جنت میں امیر کا داخلہ بعد میں ہوگا  
اور حضرت امام ابو یوسف رضی اللہ عنہ، حضرت امام صاحب رضی اللہ عنہ کے امیر ترین شاگرد تھے۔ اس لیے  
حضرت امام صاحب رضی اللہ عنہ نے ان کا نام بھی آخر میں لکھا۔

۳۶ حضرت امام ابو یوسف رضی اللہ عنہ نے خواب دیکھا کہ اللہ تعالیٰ نے فقہ حنفی کے تبعین پر کچھ  
انعامات تقسیم کئے ہیں اور میں ان انعامات کی فہرست لکھ رہا ہوں۔



## درس نمبر ۷

## ”چاروں مسلک برحق ہیں“

۲۶، دسمبر۔ ۱۹۶۹ء۔ جمعہ

يٰۤاَيُّهَا الَّذِيْنَ اٰمَنُوْا اذْكُرُوْا نِعْمَتِيَ الَّتِيْ اَنْعَمْتُ عَلَيْكُمْ وَاَوْفُوا بِعَهْدِيْ اُوْفٍ بِعَهْدِكُمْ ؕ وَ اِيَّاىَ فَاَرْهَبُوْنَ ۝ وَاٰمِنُوْا بِمَا اَنْزَلْتُ مُصَدِّقًا لِّمَا مَعَكُمْ وَلَا تَكُوْنُوْا اَوَّلَ كٰفِرٍ بِهٖ ؕ وَلَا تَشْتَرُوْا بِآيٰتِيْ ثَمٰنًا قَلِيْلًا ؕ وَ اِيَّاىَ فَاَتَّقُوْنَ ۝ وَلَا تَلْبِسُوْا الْحَقَّ بِالْبَاطِلِ وَتَكْتُمُوْا الْحَقَّ وَ اَنْتُمْ تَعْلَمُوْنَ ۝ (البقرة)

فقہ و اجتہاد پر تفصیل کو جی چاہتا ہے مگر وقت کی کمی کے باعث برکت کے طور پر مختصر بیان کیا ہے تاکہ حضرت امام اعظم رحمۃ اللہ علیہ کی تعریف میں ہمارا بھی حصہ شامل ہو جائے۔ وگرنہ اگر ہزار سال عمر ملے اور ہم روزانہ حضرت امام صاحب رحمۃ اللہ علیہ کی تعریف کریں تو بھی ہم ان کی تعریف کرنے سے عاجز ہیں۔

☆ فقہی مذاہب چار ہیں۔ آیا چاروں حق ہیں؟ ان پر بیان ہوگا۔ آج ۱۲ سو سال بعد عالم اسلام کی دو تہائی فقہ حنفی کی مقلد کیوں ہے؟ اور یہ اعزاز امت میں کسی امام یا محدث کو نصیب نہیں۔ اس کی وجوہات حسب ذیل ہیں۔

☆ قرآن پاک اس بات پر زور دیتا ہے کہ دین کے ایسے ماہر ضرور موجود ہوں کہ قیامت تک ہونے والے واقعات کے مسائل اپنے اجتہاد سے قرآن و سنت کے مطابق نکالتے رہیں۔

☆ قرآن پاک میں صاف لفظوں میں یعنی ظاہری طور پر پانچ سوا حکامات ہیں اور حدیث پاک میں چار ہزار ہیں۔ اگر ان کے علاوہ کوئی مسئلہ درپیش ہو جائے تو اس کا حل کیا ہوگا؟ اور دین پھر کس طرح کامل رہے گا۔

☆ جبکہ حضرت امام اعظم رحمۃ اللہ علیہ نے قرآن و سنت سے تقریباً آٹھ لاکھ مسائل مستنبط فرمائے ہیں۔ قرآن کہتا ہے۔ تَبَيَّنَا لِكُلِّ شَيْءٍ دَوْرًا جَلَدًا يَأْتِيهَا الَّذِيْنَ اٰمَنُوْا لَا تَسْئَلُوْا عَنْ اَشْيَاءٍ اِنْ بُدِيَ لَكُمْ تَسْئَلُوْكُمْ ؕ (المائدة: 101)۔ فرمایا کہ تم پیغمبر سے بار بار سوال نہ کیا کرو۔ اب اگر سوال نہ کیا جائے تو مسائل حل نہیں ہوتے۔ تو یہ اشارہ ہے کہ ائمہ کرام رحمۃ اللہ علیہم آ کر مسائل کا حل کریں گے۔

پھر دیکھا کہ ائمہ کرام رحمۃ اللہ علیہم نے مسائل کو کس طرح حل کیا۔ صرف حضرت امام ابوحنیفہ رحمۃ اللہ علیہ نے تقریباً آٹھ لاکھ مسائل مستنبط کئے۔

☆ صحاح ستہ میں سے کوئی امام تابعی نہیں لیکن حضرت امام ابوحنیفہ رحمۃ اللہ علیہ تابعی ہیں۔ حضرت امام موفق رحمۃ اللہ علیہ نے سات صحابہ کرام رضی اللہ عنہم کا نام لیا ہے جن سے حضرت امام ابوحنیفہ رحمۃ اللہ علیہ کی ملاقات ہوئی ہے۔

☆ پھر حضرت امام اعظم رحمۃ اللہ علیہ کیلئے جو پیشین گوئی حضور نبی کریم صلی اللہ علیہ وسلم نے فرمائی ہے وہ دوسرے کسی امام صاحب رحمۃ اللہ علیہ کے لئے نہیں ہے۔ یہ میں نہیں کہہ رہا یہ حضرت علامہ جلال الدین سیوطی رحمۃ اللہ علیہ وغیرہ کا بیان ہے۔

☆ پھر اگر علم، اجتہاد اور حدیث کو معیار لیا جائے تو دنیا میں جو اول نمبر کے محدث کرام گزرے ہیں وہ حضرت امام اعظم رحمۃ اللہ علیہ کے براہ راست یا بالواسطہ شاگرد ہیں۔ مناقب موفق اور کردری میں یہ سند کے ساتھ ذکر ہے۔

☆ یہ حضرات محمد ابن حسن شیبانی رحمۃ اللہ علیہ اور وکیع بن الجراح رحمۃ اللہ علیہ کے شاگرد ہیں یہ دونوں حضرت امام صاحب رحمۃ اللہ علیہ کے شاگرد ہیں تو حضرت امام مالک رحمۃ اللہ علیہ بالواسطہ شاگرد ہوئے۔

☆ اسی طرح حضرت امام مالک، حضرت امام شافعی اور حضرت امام احمد بن حنبل رحمۃ اللہ علیہم کے استاد ہیں۔ تو یہ دونوں ائمہ کرام رحمۃ اللہ علیہم بھی بالواسطہ حضرت امام اعظم رحمۃ اللہ علیہ کے شاگرد بنے۔

☆ حضرت امام سفیان ثوری رحمۃ اللہ علیہ یہ صحاح ستہ کے بالواسطہ استاد ہیں۔ یہ بھی حضرت امام صاحب رحمۃ اللہ علیہ کے بالواسطہ شاگرد ہیں۔

☆ حضرت لیث بن سعد مصر کے رہنے والے تھے ان کے متعلق ذکر ہے کہ یہ دنیا کے عظیم ترین محدث تھے۔ ان کے بارے میں ہے۔ ہو افقہ من مالک۔ فرمایا کہ یہ حضرت لیث بن سعد رحمۃ اللہ علیہ حضرت امام مالک رحمۃ اللہ علیہ سے زیادہ فقیہ تھے لیکن ان کے شاگردوں نے غفلت سے کام لیا اور ان کی فقہ ضائع کر دی۔ یہ حضرت لیث بن سعد حضرت امام اعظم رحمۃ اللہ علیہ کے شاگرد ہیں۔

☆ شہ عالم سے پہلے حضرت مولانا ابوالحسن سندھی (صحاح ستہ کے محشی و شارح، محمد بن عبدالبہادی ٹھٹوی سندھی مدنی المتوفی: 1726ء) اور حضرت شیخ عبدالحق محدث دہلوی رحمۃ اللہ علیہ (شیخ

عبدالحق بن سیف الدین دہلوی بخاری ”وفات: 1642ء“ مغلیہ ہندوستان کے مایہ ناز عالم دین اور محدث تھے۔ ہندوستان میں علم حدیث کی ترویج و اشاعت میں آپ کا کردار ناقابل فراموش ہے) دونوں حضرات مکہ شریف میں حدیث پڑھنے کیلئے تشریف لے گئے واپس آ کر ہندوستان میں حدیث شریف پھیلائی۔ پھر حضرت مولانا ابوالحسن سندھی رحمۃ اللہ علیہ مدینہ طیبہ ہجرت کر کے چلے گئے۔

☆ ان کے بعد حضرت شاہ ولی اللہ محدث دہلوی رحمۃ اللہ علیہ اور ان کے فرزند حضرت شاہ عبد العزیز رحمۃ اللہ علیہ پھر ان کے بعد حضرت سید محمد انور شاہ کشمیری رحمۃ اللہ علیہ ہیں۔ ان حضرات سے قبل ۱۳۰ محدثین کرام رحمۃ اللہ علیہم کی تعداد تھی یہ سب حضرت امام اعظم رحمۃ اللہ علیہ کے بالواسطہ شاگرد ہیں۔

☆ اجتہاد کا تو یہ عالم تھا مشہور ہے کہ حضرت امام اعظم رحمۃ اللہ علیہ کا زمانہ علماء کرام رحمۃ اللہ علیہم سے پُر تھا۔ کہتے ہیں کہ کوئی مسئلہ جس کا علماء کرام رحمۃ اللہ علیہم کے پاس حل نہ ہوتا تھا اس مسئلے کا حل حضرت امام اعظم رحمۃ اللہ علیہ کے پاس ہوتا تھا۔

☆ حضرت امام عبد اللہ ابن مبارک رحمۃ اللہ علیہ فرماتے ہیں کہ میں نے روئے زمین پر حضرت امام اعظم رحمۃ اللہ علیہ کے برابر کوئی عالم نہ دیکھا تھا۔

☆ ترک دنیا کا یہ عالم تھا کہ حضرت امام اعظم رحمۃ اللہ علیہ ایک ایک مجلس میں تقریباً ستر ستر ہزار روپے بخش دیتے تھے۔ لکھتے ہیں کہ ایک مجلس میں آپ رحمۃ اللہ علیہ نے تیس ہزار دینار بخشے تھے۔ غرباء کے کھانے اور کپڑوں کی بخشش کے بارے میں سابقہ درس میں ذکر کر آیا ہوں۔

☆ حضرت امام موفق رحمۃ اللہ علیہ لکھتے ہیں۔ وکان ابو حنیفہ ابربراً۔ کہ حضرت امام ابو حنیفہ رحمۃ اللہ علیہ محدثین کرام کو بہت سا مال عطا کیا کرتے تھے۔

☆ امین اس قدر تھے کہ وفات کے وقت مسلمانوں کی نقد امانت تقریباً پانچ کروڑ روپے تھے پچھلے درس میں ذکر کر آیا ہوں کہ ہر رات چار سو رکعت نفل پڑھا کرتے تھے اور چالیس سال عشاء کی نماز کے وضو سے صبح کی نماز پڑھی۔ پچپن (۵۵) حج ادا کیے۔ رمضان شریف میں اکٹھ ختم قرآن کرنا۔ قبر کی جگہ پر سات ہزار ختم قرآن کرنا۔ یہ کوئی معمولی بات ہے؟ منصور کی اتنی بڑی سلطنت میں منصب قضاء نہ لینا۔ اس نے قید کر لیا اور بہت ایذا دیتا تھا۔ آپ رحمۃ اللہ علیہ نے فرمایا۔ اَخْتَزَتْ عَذَابَ الدُّنْيَا عَلَى عَذَابِ الْآخِرَةِ۔ کہ میں نے عذاب دنیا کو عذاب آخرت پر

ترجیح دی ہے۔

☆ حضرت حافظ ابن حجر عسقلانی رحمۃ اللہ علیہ لکھتے ہیں کہ فقہ حنفی میں جس قدر مسائل مستنبط ہیں۔ اس قدر دیگر کسی فقہ میں نہیں۔ یہ حافظ ابن حجر رحمۃ اللہ علیہ شافعی المذہب ہیں۔ آگے لکھتے ہیں کہ ہر امام صاحب رحمۃ اللہ علیہ نے قرآن و حدیث سے مسائل اپنے ذہن سے مستنبط کئے ہیں مگر حضرت امام ابو حنیفہ رحمۃ اللہ علیہ نے چالیس جید اور متقی علماء کرام رحمۃ اللہ علیہم کی جماعت بٹھا رکھی تھی۔ وہ جماعت جو مسئلہ پاس کر دیتی وہ حضرت امام صاحب لکھوادیتے۔ اور لکھتے ہیں کہ حضرت امام اعظم رحمۃ اللہ علیہ کے مسلک حنفی کو جتنا حکومتوں میں رائج ہونے کا موقع ملا دوسرے کسی مذہب کو نہیں ملا۔ اب اگر کوئی مولوی جو کسی مسجد کا خطیب ہو وہ آپ کو کہے کہ میری بات مانو تو امام ابو حنیفہ رحمۃ اللہ علیہ کو چھوڑ دو اور فیصلہ پھر آپ خود کر لیں۔

☆ اب دو مسائل ذکر کرتا ہوں جن میں علماء کرام رحمۃ اللہ علیہم کو بھی تردد ہے۔ اسلام میں کئی فرقے بنے۔ کچھ عقائد اور کچھ فقہ کے اعتبار سے۔ عقائد کے اعتبار سے مثلاً شیعہ وحی اور خوراج وغیرہ۔ فقہی فرقے تو بہت تھے اب صرف چار باقی رہ گئے ہیں۔ حضرت ابن ابی آتب رضی اللہ عنہ نے یہ مدینہ طیبہ میں رہتے تھے انہوں نے ایک کتاب سات جلدوں میں لکھی اس کا نام بھی مؤطا رکھا۔ اور حضرت امام مالک رحمۃ اللہ علیہ نے بھی لکھی جو ایک جلد میں تھی اس کا نام بھی مؤطا امام مالک رحمۃ اللہ علیہ ہے۔ کسی نے حضرت امام مالک رحمۃ اللہ علیہ سے کہا کہ آپ نے ایک جلد لکھی ہے اور ابن ابی آتب نے سات جلدیں لکھی ہیں۔ فرمایا مَا كَانَ لِلَّهِ يَنْفِي۔ کہ جو اللہ تعالیٰ کا ہے اس کو بقاء ہے۔ آج مؤطا امام مالک رحمۃ اللہ علیہ ہر جگہ موجود ہے مگر حضرت ابن ابی آتب رحمۃ اللہ علیہ کی مؤطا کا نام نہیں۔ تو میرا مقصد یہ ہے کہ فقہ تو بہت تھیں مگر اب چار باقی ہیں۔

☆ عقائد کے لحاظ سے جو فرقے ہیں ان میں حق اور ناحق کون ہیں؟ حضرت ابو ہریرہ رضی اللہ عنہ سے مروی ہے۔ اُمَّتِي عَلَى ثَلَاثٍ وَسَبْعِينَ مِلَّةً كُلُّهُمْ فِي النَّارِ اِلَّا وَاحِدَةً۔ یعنی کتنے فرقوں میں امت محمدیہ تقسیم ہوگی؟ یہ ایک محاورہ ہے کوئی عدد نہیں۔ چاہے ۳۷ فرقے ہوں یا اس سے زائد ہوں۔ قرآن نے یہ محاورہ دیا ہے اِسْتَغْفِرْ لَهُمْ اَوْ لَا تَسْتَغْفِرْ لَهُمْ اِنْ تَسْتَغْفِرْ لَهُمْ سَبْعِينَ مَرَّةً فَلَنْ يَغْفِرَ اللَّهُ لَهُمْ ۗ کہ اللہ تعالیٰ ہرگز بخشش نہ دے گا چاہے کہ ۷۰ مرتبہ بھی بخشش مانگی جائے۔

تو کیا اس کا مطلب یہ ہے کہ اگر اے بار بخشش مانگیں تو پھر بخشش دے گا؟ نہیں۔ یہ مطلب نہیں بلکہ اس کا مطلب ہے کہ اگر تم مغفرت کثیر بھی مانگو تو خدا تعالیٰ نہیں بخشے گا۔ تو یہ عربی میں محاورہ ہے کہ ۷۳ فرقے یا اس سے زائد ہونگے آج مولوی صاحبان نئے نئے مسائل پوچھتے ہیں مگر یہ نہیں پوچھتے کہ یہ حضور نبی کریم ﷺ نے بھی فرمائے ہیں کہ نہیں یا حضور نبی کریم ﷺ نے بھی یہ کام کیا ہے کہ نہیں۔ کوئی نور بشر اور حاضر و ناظر کے مسائل لئے پھرتے ہیں۔ اسلام میں کئی فرقے پیدا ہوئے اور وقت گزرنے کے ساتھ مٹتے گئے۔ لیکن آج نئے فرقے پیدا ہوئے ہیں مثلاً قادیانیت یہ ناری فرقوں میں سے ہے۔ کیا اس فرقے کا نام کسی صحابی رضی اللہ عنہ یا حضور نبی کریم ﷺ نے لیا ہے تو یہ ان ناری فرقوں میں سے ہے کیونکہ عدد تحدید کیلئے نہیں بلکہ تکثیر کے لیے ہے۔

☆ باقی فقہ کے لحاظ سے کئی مذہب تھے کافی ختم ہو گئے چار باقی ہیں۔ مالکی رضی اللہ عنہ، شافعی رضی اللہ عنہ، حنفی رضی اللہ عنہ، حنبلی رضی اللہ عنہ۔ اب دیکھنا یہ ہے کہ ان میں سے ایک حق پر ہے یا چاروں حق پر ہیں؟ دیکھو چاروں ائمہ کرام رضی اللہ عنہم اور تمام علماء کرام رضی اللہ عنہم اس بات پر متفق ہیں کہ جہاں قرآن میں صاف حکم موجود ہو تو وہاں اجتہاد کرنا حرام ہے۔ اور جہاں مسئلہ قرآن میں بظاہر نہیں اور امت پوچھتی ہے تو اس جگہ قرآن و سنت کے مطابق مسائل مستنبط کریں گے۔ تو بایں وجہ چاروں مسلک برحق ہیں۔

☆ حضرت عبدالوہاب شعرانی رضی اللہ عنہ یہ شافعی المذہب ہیں انہوں نے جنت کے چار راستے بنا کر نقشہ بنایا ہے چاروں راستے جنت میں جا رہے ہیں۔

☆ حضرت امام ابوحنیفہ رضی اللہ عنہ سے روایت ہے کہ ہر مجتہد نے جو اجتہاد کیا ہے وہ درست ہے اور حق پر ہے۔

☆ مستصفیٰ میں حضرت امام غزالی رضی اللہ عنہ نے لکھا ہے کہ ہر مجتہد حق پر ہے۔ وجہ یہ ہے کہ قرآن و حدیث میں جو حکم بظاہر ذکر نہ ہو اور وہ حکم مجتہد سے پوچھا جائے۔ تو اگر مجتہد یہ کہہ دے کہ بس جو تمہاری مرضی ہو کر ڈالو۔ تو پھر اسلام جامع و مکمل نہ ہو۔ تو کیا یہ بات درست ہوگی؟ نہیں بلکہ قرآن و سنت کے اعتبار سے مسائل مستنبط کئے۔ ہر امام صاحب رضی اللہ عنہ نے اپنی پوری قوت صرف کر کے اجتہاد کیا۔ جو مختلف ہیں۔ تو مثال دیتا ہوں کہ قرآن میں مصنوعات تو موجود ہیں لیکن اس

کے مخالف بھی قرآنی آیات موجود ہیں۔ تو ائمہ کرام رحمۃ اللہ علیہم اجتہاد کریں گے کہ کس آیت کو کس آیت پر ترجیح ہے یا کوئی حدیث درست ہو اور کوئی غلط ہے وغیرہ۔ اس کی مثال یہ ہے کہ جنگل میں چار آدمی مسافر ہیں۔ نماز کا وقت آ گیا تو قبلہ کی سمت میں شک ہو گیا۔ تو ان چار مسافروں نے اپنی پوری کوشش سے قبلہ کی سمت تجویز کی۔ اور ہر ایک کی علیحدہ علیحدہ سمت تجویز ہوئی۔ تو چاروں ائمہ کرام رحمۃ اللہ علیہم متفق ہیں کہ چاروں کی نماز درست ہے۔ اور بعد میں اگر معلوم ہو کہ قبلہ فلاں سمت تھا تو نماز کا اعادہ بھی نہیں۔ قرآن بھی فرما رہا ہے۔ **فَاَيْنِمَا تُوْتُوا فَتَمَّ وَجْهَ اللّٰهِ**۔ فرمایا کہ تم جس طرف رخ کرو گے اللہ تعالیٰ کو اسی طرف پاؤ گے۔ یہ آیت عام نمازیوں کیلئے نہیں بلکہ جن کو قبلہ شریف کی سمت میں شک پیدا ہو گیا ہو۔ تو ایسے لوگ اپنی پوری کوشش کر کے جو سمت تجویز کریں گے وہ اللہ تعالیٰ کی رضا ہے۔ تو اجماع ایک قرآن کی آیت دو۔ حدیث پاک تین۔ اور قیاس کے بارے میں وہ حدیث آپکو لکھوائی تھی کہ حضور نبی کریم صلی اللہ علیہ وسلم نے حضرت معاذ بن جبل رضی اللہ عنہ کو فرمایا کہ فیصلے کیسے کرو گے؟ تو انہوں نے عرض کی کہ قرآن سے اگر قرآن سے نہ ملا تو پھر حدیث پاک سے اور اگر حدیث پاک سے نہ ملے تو پھر خود اجتہاد کروں گا۔ تو حضور نبی کریم صلی اللہ علیہ وسلم نے دعا فرمائی۔ تو فیصلوں کیلئے حضور نبی کریم صلی اللہ علیہ وسلم مجتہد صحابہ کرام رضی اللہ عنہم بھیجتے تھے اور دوسرے کاموں میں مثلاً خطابت و تبلیغ کیلئے دوسرے صحابہ کرام رضی اللہ عنہم بھیجا کرتے تھے۔

حدیث:







اِذَا اجْتَهَدَ الْحَاكِمُ فَاصَابَ فَلَهُ اجْرَانِ وَاِنْ اَخْطَا فَلَهُ اجْرٌ وَاِحْدٌ۔ جب حاکم نے اجتہاد سے کام لیا، اگر اس نے درست فیصلہ کیا تو اسے دو ثواب ہوں گے اور اگر غلطی ہوگی تب بھی ایک ثواب ملے گا۔ یہ دو متضاد قول ہیں کہ غلطی کی صورت میں اجر واحد۔ تو سوال یہ ہے کہ گناہ پر اجر ملتا ہے؟ نہیں۔ تو ایک تو یہ ہے کہ ہر مجتہد رحمۃ اللہ علیہ حق پر ہے۔ تو ایک حق شرعی ہے اور ایک حق واقعی ہے۔ واقعی تو وہ ہے جو اللہ کے علم میں ہے تو اس کے لحاظ سے کوئی اس کو پانے والا ہے اور کوئی نہیں پانے والا۔ یہ ہے متضاد قول کی تطبیق۔

وَاَسْأَلُ اللّٰهَ اَنْ يُّوَفِّقَنَا لِاتِّبَاعِ لِحَيْرِ الْاِنَامِ وَالصَّحَابَةِ الْكِرَامِ وَالتَّابِعِينَ الْعِظَامِ وَ

اَتَابِعِيهِمْ اَجْمَعِينَ۔







بلاک 1-A، گلستان جوہر، یونیورسٹی روڈ، کراچی  
 0321-3135009 | 0321-2000870  
 almanhalpublisher@gmail.com  
 almanhalpublisher@hotmail.com  
 www.almanhalpublisher.com

